

مەككىدە نازىل بولغان سۈرە لوقمان 34 ئايەت

بِسْمِ اللَّهِ الرَّحْمَنِ الرَّحِيمِ

الْم ۞ تِلْكَ آيَاتُ الْكِتَابِ الْحَكِيمِ ۞ هُدًى وَرَحْمَةً لِّلْمُحْسِنِينَ ۞ الَّذِينَ يُقِيمُونَ
 الصَّلَاةَ وَيُؤْتُونَ الزَّكَاةَ وَهُمْ بِالْآخِرَةِ هُمْ يُوقِنُونَ ۞ أُولَئِكَ عَلَىٰ هُدًى مِّن رَّبِّهِمْ ۗ وَأُولَئِكَ هُمُ
 الْمُفْلِحُونَ ۞

ناھايتى شەپقەت ۋە مېھرىبان الله نىڭ ئىسمى بىلەن باشلايمەن.

ئەللىق، لام، مەم (1). بۇ، ھېكمەتلىك كىتابنىڭ ئايەتلىرىدۇر (2). (ئۇ) (تەئدىل ئەركان بىلەن) ناماز ئوقۇيدىغان، (اللهنىڭ رەزاسىنى تىلەش يۈزىدىن كۆڭۈل ئازادلىكى بىلەن) زاكات بېرىدىغان ۋە ئاخىرەتكە جەزمەن ئىشىنىدىغان ياخشى ئىش قىلغۇچى كىشىلەرگە ھىدايەتتۇر ۋە رەھمەتتۇر (3 - 4). ئاشۇلار (يەنى يۇقىرىقى سۈپەتلەرگە ئىگە كىشىلەر) پەرۋەردىگارىنىڭ توغرا يولىدا بولغۇچىلاردۇر، ئەنە شۇلار مەقسەتكە ئېرىشكۈچىلەردۇر (5).

بۇ سۈرىنىڭ بېشىدىكى ئۈزۈپ ئوقۇلىدىغان ئېلىپبە ھەرپلىرىگە مۇناسىۋەتلىك سۆزلەر ئومۇمەن قىلىپ سۈرە بەقەرەنىڭ بېشىدا سۆزلەندى. الله پاك ۋە يۈكسەكتۇر. الله بۇ قۇرئاننى ياخشى ئىش قىلغۇچىلارغا ھىدايەت، كۆڭۈللىرىگە شىپا ۋە رەھمەت بېغىشلىغۇچى قىلىپ نازىل قىلدى. ئۇلار شەرىئەتكە ئەگىشىشتە ياخشى ئەمەل قىلىدۇ. پەرز نامازنى تەئدىل ئەركانلىرى بىلەن ۋە ئۆز ۋاقتىدا ئوقۇيدۇ. پەرز نامازغا ئەگەشتۈرۈپ سۈننەت نامازلارنى ۋە باشقا نەفلە نامازلارنى ئادا قىلىدۇ. ئۈستىلىرىگە پەرز بولغان زاكاتنى ئېلىشقا تېگىشلىك كىشىلەرگە بېرىدۇ. خىش - ئەقربالارغا سىلە - رەھىم قىلىدۇ. ئاخىرەت يۇرتىدىكى مۇكاپات ۋە جازاغا ئىشىنىدۇ.

بۇ ئەمەل - ئىبادەتلەرنىڭ ساۋابىنى الله تائالادىن كۈتىدۇ. ئەمەلنى رىيا ئۈچۈن قىلمايدۇ. ياخشى ئەمەلنىڭ بەدىلىگە كىشىلەردىن مۇكاپات ۋە رەھمەت تەلەپ قىلمايدۇ. كىم بۇنىڭغا مۇشۇنداق ئەمەل قىلالسا، ئۇ، الله تائالانىڭ مۇنۇ ئايىتىدە كۆزدە تۇتۇلغان كىشىلەردىن بولغان بولىدۇ: ﴿ئەنە ئاشۇلار (يەنى يۇقىرىقى سۈپەتلەرگە ئىگە كىشىلەر) پەرۋەردىگارىنىڭ توغرا يولىدا بولغۇچىلاردۇر﴾ يەنى توغرا، تەپسىلىي بايان قىلىنغان، روشەن يولنىڭ ئۈستىدە بولغۇچىلاردۇر. ﴿ئەنە ئاشۇلار﴾ دۇنيا ۋە ئاخىرەتتە ﴿مەقسەتكە ئېرىشكۈچىلەردۇر﴾.

* * * * *

وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا
أُولَئِكَ لَهُمْ عَذَابٌ مُّهِينٌ ﴿٦﴾ وَإِذَا تُتْلَىٰ عَلَيْهِ آيَاتُنَا وَآلِيٌ مُّسْتَكْبِرًا كَان لَّمْ يَسْمَعْهَا كَأَنَّ فِي
أُذُنِهِ وَقْرًا ۖ فَبَشِّرْهُ بِعَذَابٍ أَلِيمٍ ﴿٧﴾

بەزى كىشىلەر بىلىمسىزلىكتىن، (كىشىلەرنى) اللەنىڭ يولىدىن ئازدۇرۇش ئۈچۈن بەھۇدە گەپلەرنى سېتىۋالىدۇ ۋە اللەنىڭ يولىنى مەسخىرە قىلىدۇ، ئەنە شۇلار خور قىلغۇچى ئازابقا دۇچار بولىدۇ^(۶). ئەگەر ئۇنىڭغا بىزنىڭ ئايەتلىرىمىز (يەنى قۇرئان ئايەتلىرى) ئوقۇپ بېرىلسە، گويى ئۇنى ئاڭلىمىغاندەك، ئىككى قۇلىقى ئېغىرلىشىپ قالغاندەك (اللەنىڭ ئايەتلىرىگە قۇلاق سېلىشتىن) تەكەببۇرلۇق بىلەن يۈز ئورۇيدۇ، (ئى مۇھەممەد!) ئۇنىڭغا قاتتىق ئازاب بىلەن خۇش خەۋەر بەرگىن^(۷).

بەتبەخت كىشىلەرنىڭ بەھۇدە گەپلەر بىلەن ھەپىلىشىدىغانلىقى ۋە اللە تائالانىڭ ئايەتلىرىدىن يۈز ئورۇيدىغانلىقى توغرىسىدا

اللە يۇقىرىدىكى ئايەتلەردە بەختلىك كىشىلەرنىڭ ئەھۋالىنى بايان قىلىپ ئۆتتى. ئۇلار اللە نىڭ كىتابى بىلەن ھىدايەت تاپقان، ئۇنى ئاڭلاپ مەنپەئەت ئالغان كىشىلەردۇر. بۇ ھەقتە اللە مۇنداق دەيدۇ: ﴿اللَّهُ سَوَّلَهُنَّ لِكُلِّ جَبَلٍ لِّقَىٰ بَوْلَانٍ قُرْآنًا نَّازِلًا قَلْدَىٰ. (پاساھەتتە، بالاغەتتە) ئۇنىڭ بەزىسى - بەزىسىگە ئوخشاپ كېتىدۇ. (ۋەز - نەسەھەتلەر، ئەھكاملار، قىسسىلەر ئۇنىڭدا) تەكرارلىنىدۇ، (قۇرئاندىكى ئازاب ئايەتلىرىدە تىلاۋەت قىلىنغان چاغدا) پەرۋەردىگارىدىن قورقىدىغان كىشىلەرنىڭ بەدەنلىرى تىتىرىيدۇ. ئاندىن اللە نىڭ زىكرى ئۈچۈن (يەنى اللە نىڭ رەھىمىتى، مەغپىرىتىگە دائىر ئايەتلەر تىلاۋەت قىلىنغان چاغدا)، ئۇلارنىڭ بەدەنلىرى ۋە دىللىرى يۇمشاپ (ئارام تاپىدۇ)^(۱).

بەختلىك كىشىلەرنىڭ ئەھۋالىدىن كېيىن بەتبەخت كىشىلەرنىڭ ئەھۋالىنى بايان قىلدى. ئۇلار اللە تائالانىڭ سۆزىنى ئاڭلاپ ئۇنىڭ بىلەن مەنپەئەت ئېلىشتىن يۈز ئورۇيدۇ. مۇزىكا ۋە كۆڭۈل ئېچىش ئەسۋابلىرى بىلەن ئورۇندالغان ناخشا، ئۇسسۇل، نەغمە - ناۋالارنى ئاڭلاشقا بېرىلىپ كېتىدۇ.

ئىبنى مەسئۇد رەزىيەللاھۇ ئەنھۇ اللە تائالانىڭ: ﴿بەزى كىشىلەر بىلىمسىزلىكتىن كىشىلەرنى اللە نىڭ يولىدىن ئازدۇرۇش ئۈچۈن بەھۇدە گەپلەرنى سېتىۋالىدۇ﴾ دېگەن ئايىتىنى: اللە نىڭ نامى بىلەن قەسەمكى، بۇنىڭدىن ناخشا - مۇزىكىلار كۆزدە تۇتۇلىدۇ، دەپ تەپسىر قىلدى.

قەتادە بۇ ئايەت ھەققىدە مۇنداق دېدى: اللە نىڭ نامى بىلەن قەسەمكى، ئۇ ئادەم بەھۇدە گەپلەرنى سېتىۋېلىش ئۈچۈن پۇل خەجلىمەسلىكى مۇمكىن، لېكىن بىرەر ئادەمنىڭ ئۆز خاھىشى بويىچە گۇمراھلىقنى ياخشى كۆرگەنلىكى ئۇنىڭ بەھۇدە گەپلەرنى سېتىۋالغانلىقى بولۇپ ھېسابلىنىدۇ. ئۇ ھەق سۆزنى قويۇپ باتىل سۆزنى، پايدىلىق نەرسىنى قويۇپ زىيانلىق نەرسىنى تاللايدۇ.

بەزىلەر مۇنداق دەيدۇ: اللە تائالانىڭ ﴿بەھۇدە گەپلەرنى سېتىۋالىدۇ﴾ دېگەن ئايىتىدىن: ناخشىچى قىزلارنى سېتىۋېلىش كۆزدە تۇتۇلىدۇ. ئىبنى جەرر مۇنداق دېدى: اللە تائالانىڭ ئايەتلىرىنى ئاڭلاشتىن، اللە تائالانىڭ يولىغا ئەگىشىشتىن توسىدىغان ھەرقانداق سۆز بەھۇدە سۆز ھېسابلىنىدۇ.

(۱) سۇرە زۇمەر 23 - ئايەتنىڭ بىر قىسمى.

﴿اللہ نىڭ يولىدىن ئازدۇرۇش ئۈچۈن﴾ يەنى بۇنى قىلغۇچىلار پەقەت ئىسلامغا ۋە مۇسۇلمانلارغا دۈشمەنلىك قىلىش ئۈچۈن قىلىدۇ. ﴿اللہ نىڭ يولىنى مەسخىرە قىلىدۇ﴾ مۇجاھىد: ئۇلار اللە تائالانىڭ يولىنى مەسخىرە قىلىدىغان يول قىلىۋالدى، دېدى.

﴿ئەنە شۇلار خور قىلغۇچى ئازابقا دۇچار بولىدۇ﴾ يەنى ئۇلار اللە نىڭ ئايەتلىرىنى ۋە اللە تائالانىڭ يولىنى خارلىغىنىدەك، ئۇلارمۇ قىيامەت كۈنى مەڭگۈلۈك داۋام قىلىدىغان ئازابتا خورلىنىدۇ.

﴿ئەگەر ئۇنىڭغا بىزنىڭ ئايەتلىرىمىز (يەنى قۇرئان ئايەتلىرىنى) ئوقۇپ بېرىلسە، گويا ئۇنى ئاڭلىمىغاندەك، ئىككى قۇلۇقى ئېغىرلىشىپ قالغاندەك﴾ (اللە نىڭ ئايەتلىرىگە قۇلاق سېلىشتىن تەككەببۇرلۇق بىلەن يۈز ئۆرۈيدۇ) يەنى بەھۇدە گەپلەرگە، ئويۇن - تاماشاغا، كۆڭۈل ئېچىشقا بېرىلىپ كەتكۈچى بۇ ئادەمگە قۇرئاننىڭ ئايەتلىرى ئوقۇپ بېرىلسە، گويا ئۇنى ئاڭلىمىغاندەك، ئۇنىڭدىن يۈز ئۆرۈيدۇ، ئارقىنى قىلىدۇ. پاك بولىۋالىدۇ. ۋاھالەنكى ئۇ پاك ئەمەس. چۈنكى، ئۇ ئۇنى ئاڭلاشتىن بىئارام بولىدۇ، ئۇنىڭدىن پايدىلانمايدۇ. ئۇنىڭغا موھتاجمۇ بولمايدۇ. ﴿ئى مۇھەممەد!﴾ ئۇنىڭغا قاتتىق ئازاب بىلەن خۇش خەۋەر بەرگىن) يەنى ئۇ دۇنيادا اللە تائالانىڭ كىتابىنى، ئايەتلىرىنى ئاڭلاشتىن ئازابلانغاندەك، قىيامەت كۈنىمۇ شۇ قاتتىق ئازاب بىلەن ئازابلىنىدۇ.

* * * * *

إِنَّ الَّذِينَ ءَامَنُوا وَعَمِلُوا الصَّالِحَاتِ هُمْ جَنَّاتُ النَّعِيمِ ﴿٤١﴾ خَلِدِينَ فِيهَا وَعَدَّ اللَّهُ حَقًّا
 وَهُوَ الْعَزِيزُ الْحَكِيمُ ﴿٤٢﴾

شۈبھىسىزكى، ئىمان ئېيتقانلار ۋە ياخشى ئەمەللەرنى قىلغانلار نازۇنئىمەتلىك جەننەتلەرگە كىرىدۇ^(۸). ئۇ جەننەتلەردە ئۇلار مەڭگۈ قالىدۇ. بۇ اللەنىڭ راست ۋە دەسسىدۇر (اللە ۋە دەسسىگە خىلاپلىق قىلمايدۇ)، اللە غالىبتۇر، ھېكمەت بىلەن ئىش قىلغۇچىدۇر^(۹).

مۆمىنلەرنىڭ ياخشى ئاقىۋەتكە ئېرىشىدىغانلىقى توغرىسىدا

بۇ ئايەتتە بەختلىك، ياخشى كىشىلەرنىڭ ئاخىرەت يۇرتىدىكى ئورنى بايان قىلىنىدۇ. ئۇلار اللە تائالاغا ئىمان ئېيتقان، پەيغەمبەرلەرنى تەستىق قىلغان، اللە تائالانىڭ شەرىئىتىگە مۇۋاپىق ياخشى ئەمەللەرنى قىلغان ئادەملەردۇر. ئۇلار ﴿نازۇنئىمەتلىك جەننەتلەرگە كىرىدۇ﴾ يەنى ئۇلار جەننەتلەرنىڭ تۈرلۈك لەززەتلىرىدىن، ھۇزۇر بېغىشلايدىغان يېمەك - ئىچمەك، كىيىم - كېچەك، تۇرالغۇ جايلاردىن، مىنىدىغان ۋە چىقىدىغان قاتناش قوراللىرىدىن، ئاياللاردىن، نېمەتلەردىن ۋە بىرەر كىشىنىڭ دىلىغا كېچىپ باقمىغان نەرسىلەرنى ئاڭلاشتىن ھۇزۇرلىنىدۇ. ئۇلار بۇ نېمەتلەر ئىچىدە مەڭگۈ قالىدۇ. ئۇنى تاشلاپ كېتىشىنى ۋە ئۇنىڭدىن يۆتكىلىشىنى مەڭگۈ خالىمايدۇ.

﴿بۇ اللە نىڭ راست ۋە دەسسىدۇر﴾ يەنى بۇ ۋەدە چوقۇم ئىشقا ئاشىدۇ. چۈنكى، ئۇ اللە نىڭ ۋە دەسسىدۇر. اللە ۋە دەسسىگە خىلاپلىق قىلمايدۇ. چۈنكى، اللە ناھايىتى مەرھەمەتلىكتۇر، كۆپ ئېھسان قىلغۇچىدۇر. اللە نېمىنى خالىسا شۇنى قىلغۇچىدۇر، ھەر نەرسىگە قادىردۇر.

﴿اللە غالىبتۇر﴾ اللە ھەر نەرسە ئۈستىدىن غەلبە قىلىدۇ. ھەر نەرسە اللە تائالاغا ئىتائەت قىلىدۇ. سۆزلىرىدە ۋە ئىشلىرىدا ﴿ھېكمەت بىلەن ئىش قىلغۇچىدۇر﴾، اللە قۇرئاننى مۆمىنلەر ئۈچۈن ھىدايەت يولىنى كۆرسەتكۈچى قىلدى.

﴿ئۇ ئىمان كەلتۈرگەنلەرگە ھىدايەتتۇر ۋە (دىللاردىكى شەك - شۈبھىگە) شىپادۇر، ئىمان ئېيتمايدىغانلارنىڭ قۇلاقلىرى (قۇرئاننى ئاڭلاشتىن) ئېغىردۇر (يەنى قۇرئاننىڭ دەۋىتىگە قۇلاق سالمىغانلارنىڭ ۋە ئۇنىڭدىن يۈز ئۆرۈگەنلەرنىڭ گويا قۇلاقلىرى ئېغىردۇر)، قۇرئان ئۇلارنىڭ (دىللىرىغا) كورلۇقتۇر (يەنى ئۇلار ھىدايەت نۇرىنى كۆرمەيدۇ)، ئەنە شۇلار يىراقتىن نىدا قىلىنغۇچىلاردۇر (يەنى ئۇلار ھەقىقىي قوبۇل قىلماسلىقتا ئىمانغا يىراقتىن چاقىرىلغان، مۇساپىنىڭ يىراقلىقىدىن چاقىرىقنى ئاڭلىمىغان كىشىلەرگە ئوخشايدۇ)﴾⁽¹⁾ ﴿بىز مۆمىنلەرگە (يەنى ئۇلارنىڭ دىللىرىغا) شىپا ۋە رەھمەت بولىدىغان قۇرئان ئايەتلىرىنى نازىل قىلىمىز، قۇرئان كاپىرلارغا زىياندىن باشقىنى زىيادە قىلمايدۇ (يەنى ئۇلار قۇرئاننى تەستىق قىلمىغانلىقتىن، ئۇلارنىڭ كۇفرى تېخىمۇ ئاشىدۇ)﴾⁽²⁾

* * * * *

خَلَقَ السَّمَوَاتِ بِغَيْرِ عَمَدٍ تَرَوْنَهَا وَالْأَرْضِ رَواسِيَ أَنْ تَمِيدَ بِكُمْ وَبَثَّ فِيهَا مِنْ كُلِّ دَابَّةٍ وَأَنْزَلْنَا مِنَ السَّمَاءِ مَاءً فَأَنْبَتْنَا فِيهَا مِنْ كُلِّ زَوْجٍ كَرِيمٍ ﴿١٠﴾ هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ ۗ بَلِ الظَّالِمُونَ فِي ضَلَالٍ مُبِينٍ ﴿١١﴾

اللە ئاسمانلارنى تۈۋرۈكسىز ياراتتىكى، سىلەر ئۇنى كۆرۈپ تۇرۇۋاتسىلەر، يەر تەۋرەپ سىلەرنى خاتىرجەمسىز قىلمىسۇن دەپ، يەردە تاغلارنى ئورناتتى، زېمىندا تۈرلۈك جاندارلارنى تاراتتى، بۇلۇتتىن يامغۇر سۈيىنى چۈشۈرۈپ، ئۇنىڭ بىلەن زېمىندا تۈرلۈك پايىدىلىق ئۆسۈملۈكلەرنى ئۆستۈردۈق⁽¹⁰⁾. مانا بۇلار اللەنىڭ (ياراتقان) مەخلۇقاتلىرىدۇر، ماڭا كۆرسىتىپ بېرىڭلاركى، اللەدىن باشقا مەبۇدلىرىڭلار زادى نېمىلەرنى ياراتتى؟ بەلكى زالىملار ئويۇچۇق گۇمراھلىقتىدۇر⁽¹¹⁾.

تەۋھىدنىڭ دەلىللىرى توغرىسىدا

بۇ ئايەتتە اللە تائالا ئۆزىنىڭ ئاسمانلارنى ۋە زېمىننى، ئۇ ئىككىسىدىكى نەرسىلەرنى ۋە ئۇ ئىككىسىنىڭ ئارىسىدىكى نەرسىلەرنى ياراتقانلىقىنى كۆرسىتىدىغان بۈيۈك قۇدرىتىنى بايان قىلىپ مۇنداق دەيدۇ: ﴿اللە ئاسمانلارنى تۈۋرۈكسىز ياراتقان سىلەر ئۇنى كۆرۈپ تۇرۇۋاتسىلەر﴾ ھەسەن ۋە قەتادە: ئاسمانلارنىڭ كۆرىنىپ تۇرىدىغان ياكى كۆرۈنمەيدىغان تۈۋرىكى يوق، دېدى.

﴿سىلەرنى خاتىرجەمسىز قىلمىسۇن دەپ يەردە تاغلارنى ئورناتتى﴾ يەنى سۇ ئۈستىگە قۇرۇلغان زېمىننىڭ تەۋرەپ، زېمىن ئەھلىنى خاتىرجەمسىز قىلماسلىقى ئۈچۈن، اللە زېمىننى بېسىپ مۇستەھكەم تۇتۇپ تۇرىدىغان تاغلارنى ئورناتتى.

﴿زېمىندا تۈرلۈك جاندارلارنى تاراتتى﴾ يەنى اللە يەر شارىدا شەكىل ۋە رەڭلىرىنىڭ سانىنى پەقەت ياراتقان اللە ئۆزى بىلىدىغان خىلمۇخىل ھايۋاناتلارنى ياراتتى.

پاك اللە ئۆزىنىڭ ياراتقۇچى ئىكەنلىكىنى مۇقەررەلەشتۈرگەندىن كېيىن تۆۋەندىكى ئايىتى بىلەن ئۆزىنىڭ رىزىق بەرگۈچى ئىكەنلىكىنى كۆرسەتتى: ﴿بۇلۇتتىن يامغۇر سۈيىنى چۈشۈرۈپ، ئۇنىڭ بىلەن زېمىندا تۈرلۈك پايىدىلىق ئۆسۈملۈكلەرنى ئۆستۈردۈق﴾ يەنى ھەر خىل تۈردىكى پايىدىلىق ۋە مەنزىرىسى گۈزەل ئۆسۈملۈكلەرنى ئۆستۈردۈق.

(1) سۈرە فۇسسىلەت 44 - ئايەتنىڭ بىر قىسمى.

(2) سۈرە ئىسرا 82 - ئايەت.

شەئىبى: ئىنسانلارمۇ ھەم زېمىننىڭ ئۆسۈملۈكلىرىدىن ھېسابلىنىدۇ. كىمكى جەننەتكە كىرسە، ھۆرمەتكە سازاۋەر بولىدۇ. كىمكى دوزاخقا كىرسە لەنەتكە ئۇچرايدۇ، دېدى.

﴿مانا بۇلار اللە نىڭ (ياراتقان) مەخلۇقاتلىرىدۇر﴾ يەنى ئاسمانلارنى - زېمىننى ۋە ئۇ ئىككىسىنىڭ ئارىسىدىكى نەرسىلەرنى ياراتقانلىقىدىن ئىبارەت اللە تىلغا ئالغان بۇ نەرسىلەر اللە تەرىپىدىن اللە تائالانىڭ يارىتىشى ۋە ئورۇنلاشتۇرۇشى بىلەن ۋۇجۇدقا كەلگەندۇر. بۇلارنى ھېچ شېرىكى يوق يالغۇز اللە ئۆزى ياراتتى. شۇنىڭ ئۈچۈن اللە تائالا مۇنداق دەيدۇ: ﴿ماشا كۆرسىتىپ بېرىڭلاركى، اللە دىن باشقا مەبۇدلىرىڭلار زادى نېمىلەرنى ياراتتى؟﴾ يەنى سىلەر چوقۇنۇۋاتقان ۋە يېلىنىپ ئىلتىجا قىلىۋاتقان بۇدلىرىڭلار، اللە تائالاغا شېرىك قىلىۋالغان مەبۇدلىرىڭلار نېمىلەرنى ياراتتى. ﴿بەلكى زالىملار﴾ يەنى اللە تائالاغا شېرىك كەلتۈرگۈچىلەر، اللە تائالاغا باشقا نەرسىنى قوشۇپ چوقۇنغۇچىلار ﴿ئوپىئۇچۇق گۇمراھلىقتىدۇر﴾ يەنى ئۇلار ھېچ يوشۇرۇن بولمىغان، ئوچۇق - ئاشكارا نادانلىق ۋە كورلۇقتىدۇر.

* * * * *

وَلَقَدْ آتَيْنَا لُقْمَانَ الْحِكْمَةَ أَنْ اشْكُرْ لِلَّهِ ۚ وَمَنْ يَشْكُرْ فَإِنَّمَا يَشْكُرُ لِنَفْسِهِ ۖ وَمَنْ كَفَرَ

فَإِنَّ اللَّهَ عَنِّي حَمِيدٌ ﴿١٣﴾

بىز لوقمانغا ھەقىقەتەن ھېكمەت ئاتا قىلدۇق، (ئۇنىڭغا ئىبتىئۇكى) «اللەغا شۈكۈر قىلغىن، كىمكى شۈكۈر قىلىدىكەن، ئۆزى ئۈچۈن قىلغان بولىدۇ، كىمكى كۇفرلىق قىلىدىكەن، شۈبھىسىزكى، اللە (بەندىلەردىن) بەھاجەتتۇر، مەدھىيىگە لايىقتۇر» ﴿١٣﴾.

لوقمان توغرىسىدا

سەلەپ ئۆلىمالىرى لوقماننىڭ پەيغەمبەر ياكى ئەمەسلىكى ۋە ياكى ئۇنىڭ بىر ياخشى بەندە ئىكەنلىكى ھەققىدە ئىككى خىل قاراشتا ئىختىلاپ قىلىشىپ قالدى ۋە كۆپلىگەن سەلەپ ئالىملىرى ئىككىنچى خىل قاراشنى توغرا دەپ قارىدى.

سۇفيان سەۋرى ئىكرىمەدىن ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: لوقمان ھەبەشىيلىك ياغاچچى ئادەم ئىدى. ئابدۇللاھ ئىبنى زۇبەير مۇنداق دەيدۇ: مەن جابىر ئىبنى ئابدۇللاھ رەزىيەللاھۇ ئەنھۇدىن: لوقمان ھەققىدە سەن قانداق قارايسىن؟ دەپ سورىدىم. جابىر: ئۇ بويى پاكار، پاناق بۇرۇن ئادەم بولۇپ، پەيغەمبەرلەردىن ئىدى، دەپ جاۋاب بەردى.

يەھيا ئىبنى سەئىد ئەنسارى، سەئىد ئىبنى مۇسەيبەنىڭ مۇنداق دېگەنلىكىنى رىۋايەت قىلىدۇ: لوقمان مىسىرنىڭ قارا تەنلىك ئادەملىرىدىن بولۇپ، ئۇ قاۋۇل ئادەم ئىدى. اللە ئۇنىڭغا ھېكمەت بېرىپ، پەيغەمبەرلىكىنى بەرمىگەن ئىدى، دېدى.

ئەۋزائىي، ئابدۇراھمان ئىبنى ھەرمەلىنىڭ مۇنداق دېگەنلىكىنى رىۋايەت قىلىدۇ: قارا تەنلىك بىر ئادەم سەئىد ئىبنى مۇسەيبەتتىن مەسىلە سوراپ كەلدى، سەئىد ئۇنىڭغا: سەن ئۆزەڭنىڭ قارا تەنلىك ئادەم بولغانلىقىڭدىن قايغۇرۇپ كەتمە، ئەڭ ياخشى كىشىلەردىن ئۈچ ئادەم قارا تەنلىك ئىدى. ئۇلار: بىلال، ئۆمەر ئىبنى خەتتابنىڭ خىزمەتكارى مۇھەجەئۇ ۋە لوقمان ھەكىمدۇر. لوقمان قارا تەنلىك، نۇبىيەلىك⁽¹⁾، قاۋۇل ئادەم ئىدى، دېدى.

(1) نۇبىيە ھازىرقى سۇداندىكى بىر شەھەرنىڭ ئىسمى.

ئىبنى جەرىر، خالىد ئىبنى رەبىئىنىڭ مۇنداق دېگەنلىكىنى رىۋايەت قىلىدۇ: لوقمان ھەبەشىيلىك ياغاچچى ئادەم ئىدى. بىر كۈنى ئۇنىڭ خوجايىنى ئۇنىڭغا بۇ قوينى بىزگە سويۇپ بەرگىن، دېدى. لوقمان ئۇ قوينى سويىدى. خوجايىنى: قويدىكى ئەڭ پاك ئىككى پارچە گۆشنى چىقارغىن، دېدى. لوقمان تىل بىلەن يۈرەكنى چىقاردى. مەلۇم بىر مەزگىل ئۆتتى. خوجايىنى ئۇنىڭغا: بۇ قوينى بىزگە سويۇپ بەرگىن، دېدى. لوقمان ئۇ قوينى سويىدى. خوجايىنى: ئۇنىڭدىن ئەڭ پاكىنى ئىككى پارچە گۆشنى چىقارغىن، دېدى. لوقمان يەنىلا تىل بىلەن يۈرەكنى چىقاردى. خوجايىنى ئۇنىڭغا: ساڭا قويدىن ئەڭ پاك ئىككى پارچە گۆشنى چىقارغىن، دەپ بۇيرۇق قىلسام، تىل بىلەن يۈرەكنى چىقاردىڭ، ئۇنىڭدىن ئەڭ پاكىنى ئىككى پارچە گۆشنى چىقارغىن دەپ بۇيرۇسام، يەنىلا تىل بىلەن يۈرەكنى چىقاردىڭغۇ؟ دېدى. لوقمان مۇنداق دېدى: ئەگەر تىل بىلەن يۈرەك پاك بولسا، ئۇنىڭدىن پاك ھېچنەرسە يوق، ئەگەر ئۇ ئىككىسى پاك بولسا، ئۇ ئىككىسىدىن پاكىنى ھېچنەرسە يوق. دەپ جاۋاب بەردى. شۇئە ھەكەمدىن مۇجاسسىدنىڭ مۇنداق دېگەنلىكىنى رىۋايەت قىلىدۇ: لوقمان ياخشى ئادەملەردىن ئىدى. ئەمما ئۇ پەيغەمبەرلەردىن ئەمەس ئىدى.

﴿بىز لوقمانغا ھەقىقەتەن ھېكمەت ئاتا قىلدۇق﴾ يەنى ئىلىم، تەپەككۈر ۋە سۆزلەش قابىلىيىتىنى بەردۇق. ﴿ئۇنىڭغا ئىپتىتۇقكى﴾، **اللھ غا شۈكۈر قىلغىن** يەنى بىز ئۇنى **اللھ ئۇنىڭغا بەرگەن نەرسىلەر ئۈچۈن اللھ تائالاغا شۈكۈر قىلىشقا بۇيرۇدۇق.**

اللھ ئۇنى ئۆز قەۋمىنىڭ ئوغلانلىرى ۋە ئەھلى زامانىدىشى ئىچىدىن، تاللاپ ئۇنىڭغا نۇرغۇن ئارتۇقچىلىقلارنى ئاتا قىلدى. ﴿كىمكى شۈكۈر قىلىدىكەن، ئۆزى ئۈچۈن قىلغان بولىدۇ﴾ يەنى ئۇنىڭ پايدىسى ۋە ساۋابى پەقەت شۈكۈر قىلغۇچىلارغا قايتىدۇ. اللھ تائالا بۇ ھەقتە مۇنداق دەيدۇ: ﴿كىملىرىكى، ياخشى ئەمەل قىلسا، ئۆزلىرى ئۈچۈن (ئاخىرەتتە) جاي راسلايدۇ﴾⁽¹⁾.

﴿كىمكى كۇفرىلىق قىلىدىكەن، شۇبھىسىزكى، اللھ (بەندىلەردىن) بەھاجەتتۇر. مەدھىيىگە لايىقتۇر﴾ يەنى اللھ بەندىلەردىن بەھاجەتتۇر ئەگەر يەر يۈزىدىكى كىشىلەرنىڭ ھەممىسى كاپىر بولۇپ كەتكەن تەقدىردىمۇ ئۇنىڭ بىلەن اللھ قىلچە زىيان تارتمايدۇ. اللھ باشقا نەرسىدىن ھەقىقەتەن بەھاجەتتۇر. اللھ تائالادىن باشقا مەبۇد بەرھەق يوقتۇر. بىز پەقەت اللھ تائالاغلا ئىبادەت قىلىمىز.

* * * * *

وَإِذْ قَالَ لُقْمَانُ لِابْنِهِ وَهُوَ يَعِظُهُ يَا بُنَيَّ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ ﴿١٣﴾
 وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَىٰ وَهْنٍ وَفِصْلَهُ فِي عَامٍ إِنِ اشْكُرْ لِي وَلِوَالِدَيْكَ
 إِلَىٰ الْمَصِيرِ ﴿١٤﴾ وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا ۗ وَصَاحِبُهُمَا
 فِي الدُّنْيَا مَعْرُوفًا ۗ وَاتَّبِعْ سَبِيلَ مَنْ أَنَابَ ۗ إِلَيَّْ تُرْجَعُونَ ﴿١٥﴾

ئۆز ۋاقتىدا لوقمان (ھەكسىم) ئوغلىغا نەسىھەت قىلىپ: «ئى ئوغۇلچىقىم، اللھغا شېرىك كەلتۈرمىگىن، شېرىك كەلتۈرۈش ھەقىقەتەن زور گۇناھتۇر» دېدى⁽¹³⁾. ئىنساننى ئاتا - ئانىسىغا ياخشىلىق قىلىشقا بۇيرۇدۇق. ئانىسى ئۇنى (قورسىقىدا) ئۈستى - ئۈستىگە ئاجىزلىق بىلەن كۆتۈردى. ئىككى يىلدا ئۇنى ئەمچەكتىن ئايرىدى. (ئى ئىنسان!) ماڭا ۋە ئاتا - ئاناڭغا شۈكۈر قىلغىن، ئاخىر

(1) سۈرە رۇم 44 - ئايەتنىڭ بىر قىسمى.

www.number.org

قايتىدىغان جاي مېنىڭ دەرگاھىمدۇر⁽¹⁴⁾. ئەگەر ئاتا - ئاناڭ سېنى سەن بىلمەيدىغان نەرسىنى ماڭا شېرىك كەلتۈرۈشكە زورلىسا، ئۇلارغا ئىتائەت قىلمىغىن، ئۇلارغا دۇنيادا ياخشى مۇئامىلىدە بولغىن (يەنى دىنىڭغا زىيان يەتمەيدىغان ئاساستا ياخشىلىق قىلغىن)، ماڭا تائەت بىلەن قايتقان ئادەمنىڭ يولىغا ئەگەشكىن، ئاندىن مېنىڭ دەرگاھىمغا قايتىسىلەر، سىلەرگە قىلمىشىڭلارنى ئېيتىپ بېرىمەن⁽¹⁵⁾.

لوقماننىڭ ئوغلىغا قىلغان ۋەز - نەسىھىتى توغرىسىدا

اللە تائالا بۇ ئايەتلەردە لوقماننىڭ ئوغلىغا قىلغان ۋەسىيىتىنى بايان قىلىدۇ. سۆھبەتلىنىڭ رىۋايىتىگە ئاساسلانغاندا، لوقمان ئەنقانىڭ ئوغلى بولۇپ، لوقماننىڭ ئوغلىنىڭ ئىسمى ساران ئىكەن. اللە ھەقىقەتەن ئۇنى گۈزەل سۆز بىلەن تىلغا ئالدى. اللە ئۇنىڭغا ھېكمەت ئاتا قىلدى. شۇنىڭ ئۈچۈن ئۇ ئەڭ ئۇمۇق، ئەڭ سۆيۈملۈك ئوغلىغا ۋەز - نەسىھەت قىلىدۇ. ئۆزى بىلگەن ئەڭ ياخشى نەرسىنى ئوغلىغا بېرىش بۇ تەبىئىي ئەھۋالدىر.

شۇڭا لوقمان بىرىنچى قىلىپ ئوغلىغا يالغۇز اللە تائالاغلا ئىبادەت قىلىشقا، اللە تائالاغا ھېچ نەرسىنى شېرىك كەلتۈرمەسلىكىگە نەسىھەت قىلدى. ئاندىن ئۇنى ئاگاھلاندۇرۇپ مۇنداق دېدى: ﴿شېرىك كەلتۈرۈش ھەقىقەتەن زور گۇناھتۇر﴾ يەنى ئۇ ئەڭ چوڭ گۇناھتۇر.

ئىمام بۇخارى ئابدۇللاھنىڭ مۇنداق دېگەنلىكىنى رىۋايەت قىلىدۇ: ﴿ئىمان ئېيتقان، ئىمانغا مۇشەرىكىلىكنى ئارىلاشتۇرمىغان ئادەملەر﴾⁽¹⁾ دېگەن ئايەت نازىل بولغان چاغدا، بۇ پەيغەمبەر ئەلەيھىسسالامنىڭ ساھابىلىرىگە ئېغىر تۇيۇلدى. ئۇلار: كىم ئىمانغا گۇناھ ئارىلاشتۇرماسلىقتىن ساقلىنالمىدۇ؟ دېدى. پەيغەمبەر ئەلەيھىسسالام: «شەك - شۈبھىسىزكى، ئۇ سىلەر چۈشەنگەن بۇ گۇناھ ئەمەس، لوقماننىڭ بۇ سۆزىنى ئاڭلىمىدىڭلارمۇ؟» دېدى. ﴿ئى ئوغۇلچىقىم! اللە غا شېرىك كەلتۈرمىگىن، شېرىك كەلتۈرۈش ھەقىقەتەن زور گۇناھتۇر﴾ بۇ ھەدىسنى ئىمام مۇسلىمۇ رىۋايەت قىلغان.

لوقمان ئوغلىنى يالغۇز اللە تائالاغا ئىبادەت قىلىش ھەققىدە قىلغان تەۋسىيەسىگە ئۇلاپلا ئاتا - ئانىغا ياخشىلىق قىلىشقا نەسىھەت قىلدى. اللە تائالا بۇ ھەقتە مۇنداق دەيدۇ: ﴿پەرۋەردىگارىڭ پەقەت ئۇنىڭ ئۆزىگىلا ئىبادەت قىلىشىڭلارنى ۋە ئاتا - ئاناڭلارغا ياخشىلىق قىلىشىڭلارنى تەۋسىيە قىلدى﴾⁽²⁾. اللە قۇرئاندا نۇرغۇن ئورۇندا اللە تائالاغا ئىبادەت قىلىشنى ۋە ئارقىدىن ئاتا - ئانىغا ياخشىلىق قىلىشنى تىلغا ئالىدۇ. ﴿ئىنساننى ئاتا - ئانىسىغا ياخشىلىق قىلىشقا بۇيرۇدۇق. ئانىسى ئۇنى (قورسىقىدا) ئۈستى - ئۈستىگە ئاجىزلىق بىلەن كۆتۈردى﴾ مۇجاھىد بۇ ئايەت ھەققىدە: ئانا بالىنىڭ ئاجىزلىق مۇشەققىتىنى تارتىدۇ، دېدى. قەتادە: ئانىسى ئۇنى جاپانىڭ ئۈستىگە جاپا بىلەن كۆتۈرىدۇ، دېدى.

﴿ئىككى يىلدا ئۇنى ئەمچەكتىن ئايرىدى﴾ يەنى ئۇ تۇغۇلغاندىن كېيىن ئۇنى تەربىيەلەپ ئېمىتىش مۇددىتى ئىككى يىل بولىدۇ. اللە تائالا بۇ ھەقتە مۇنداق دەيدۇ: ﴿ئانىلار (بالىلارنى ئېمىتىش مۇددىتىدە) تولۇق ئېمىتمەكچى بولسا، تولۇق ئىككى يىل ئېمىتىشى لازىم﴾⁽³⁾.

بۇ ئايەتتىن ئىبنى ئابباس ۋە باشقا ئىماملار ھامىلدارلىقنىڭ ئەڭ ئاز مۇددىتىنى ئالتە ئاي قىلىپ بېكىتىپ چىقتى. چۈنكى، اللە يەنە بىر ئايەتتە مۇنداق دېگەن ئىدى: ﴿ئۇنىڭغا قورساق كۆتۈرۈش مۇددىتى

(1) سۈرە ئەنئام 82 - ئايەتنىڭ بىر قىسمى.

(2) سۈرە ئىسرا 23 - ئايەتنىڭ بىر قىسمى.

(3) سۈرە بەقەرە 233 - ئايەتنىڭ بىر قىسمى.

ۋە ئۇنى سۈتتىن ئايرىش مۇددىتى 30 ئايدۇر»⁽¹⁾ شەك - شۈبھىسىزكى، ئانىنىڭ بالىسىغا ئىلگىرى قىلغان ياخشىلىقنى بالىنىڭ ئەسلىشى ئۈچۈن، ئاللاھ ئانىنىڭ ئۇنى تەربىيەلەپ بېقىپ چوڭ قىلغانلىقىنى، كېچە - كۈندۈز ئۇيقۇسىز تارتقان جاپا - مۇشەققىتىنى ئەسلىتىدۇ.

ئاللاھ تائالا بۇ ھەقتە مۇنداق دەيدۇ: «ئى پەرۋەردىگارىم! ئۇلار مېنى كىچىكلىكىمدە تەربىيەلىگىنىدە ئۇلارغا مەرھەمەت قىلغىن» دېگىن»⁽²⁾ «ئى ئىنسان! ماڭا ۋە ئاتا - ئاناڭغا شۈكۈر قىلغىن، ئاخىر قايتىدىغان جاي مېنىڭ دەرگاھىمدۇر» يەنى شۇ ئەمەلگە ئاساسەن مەن سېنى كەلگۈسىدە چوقۇم ئەڭ تولۇق مۇكاپات بىلەن مۇكاپاتلايمەن.

«ئەگەر ئاتا - ئاناڭ سېنى سەن بىلمەيدىغان نەرسىنى ماڭا شېرىك كەلتۈرۈشكە زورلىسا، ئۇلارغا ئىتائەت قىلمىغىن» يەنى ئۇلارنىڭ دىنىغا سېنىڭ ئەگىشىشىڭ ئۈچۈن، ئۇلار ساڭا ئىنتايىن ھېرىسمەن بولسىمۇ سەن ئۇلاردىن بۇنى قوبۇل قىلمىغىن، مۇنداق قوبۇل قىلىشىڭ سېنىڭ دۇنيادا ئۇلارغا ياخشىلىق قىلىش بىلەن ھەمراھ بولۇشۇڭنى چەكلىمەيدۇ. «ماڭا تائەت بىلەن قايتقان ئادەمنىڭ يولىغا ئەگەشكىن» يەنى مۆمىنلەرنىڭ يولىغا ئەگەشكىن. «ئاندىن مېنىڭ دەرگاھىمغا قايتىسىلەر، سىلەرگە قىلمىشىڭلارنى ئېيتىپ بېرىمەن».

ئىمام تەبەرانى سەئىد، ئىبنى مالكىنىڭ مۇنداق دېگەنلىكىنى رىۋايەت قىلىدۇ: «ئەگەر ئاتا - ئاناڭ سېنى سەن بىلمەيدىغان نەرسىنى ماڭا شېرىك كەلتۈرۈشكە زورلىسا، ئۇلارغا ئىتائەت قىلمىغىن» دېگەن بۇ ئايەت مېنىڭ ھەققىمدە نازىل بولغان. مەن ئانامغا ياخشىلىق قىلاتتىم، مەن مۇسۇلمان بولغاندىن كېيىن ئانام ماڭا: ئى سەئىد! قاراپ باقسام سەن دىنىڭنى ئۆزگەرتكەندەك قىلىسەن، ئەگەر بۇ دىنىڭنى تاشلىمايدىغان بولساڭ، مەن تاكى ئۆلگىچە ھېچنەرسە يېمەيمەن ۋە ئىچمەيمەن، ئاندىن سەن مېنىڭ سەۋەبىمدىن ئەيىبلەنسەن، كىشىلەر سېنى: ئى ئانىسىنى ئۆلتۈرگەن قاتىل! دەپ چاقىرىدۇ، دېدى. مەن: ئى ئانا! ئۇنداق قىلمىغىن، مەن بۇ دىنىمنى ھەرگىز بىرەر ئىش ئۈچۈن تاشلىمايمەن، دېدىم. ئانام بىر كېچە - كۈندۈزنى ھېچنەرسە يېمەي ئۆتكۈزدى. ئەتسىمۇ نىيىتىدە چىڭ تۇرۇپ بىر نەرسە يېمەي يەنە بىر كېچە - كۈندۈزنى ئۆتكۈزدى. ئۈچىنچى كۈنىمۇ نىيىتىدىن يانماي، بىرەر نەرسە يېمەستىن يەنە بىر كېچە - كۈندۈزنى ئۆتكۈزۈۋەتتى. تۆتىنچى ئەتىگەنلىكى ئۇنىڭ ھاياتى قىيىن ئەھۋالدا قالدى. مەن بۇ ئەھۋالنى كۆرگەندىن كېيىن: ئى ئانا! بىلىپ قويۇڭكى، ئاللاھ نىڭ نامى بىلەن قەسەمكى، ئەگەر سىزنىڭ يۈز جېنىڭىز بولۇپ، بىردىن بىردىن چىقىپ كەتسىمۇ بۇ دىنىمنى بىرەر ئىش ئۈچۈن تاشلىمايمەن، خالىسىڭىز يەڭ، خالىمىسىڭىز يېمەڭ، دېدىم. شۇنىڭ بىلەن ئانام تاماق يېدى.

* * * * *

يَبْنِيْ اِنْهَا اِنْ تَكُ مِثْقَالَ حَبَّةٍ مِّنْ حَرْدَلٍ فَتَكُنْ فِيْ صَخْرَةٍ اَوْ فِي السَّمَوٰتِ اَوْ فِي الْاَرْضِ
يَاْتِ بِهَا اَللّٰهُ اِنَّ اَللّٰهَ لَطِيْفٌ حَبِيْرٌ ﴿١١﴾ يَبْنِيْ اَقِمِ الصَّلٰوةَ وَاْمُرْ بِالْمَعْرُوْفِ وَاَنْهَ عَنِ الْمُنْكَرِ وَاَصْبِرْ
عَلٰى مَا اَصَابَكَ اِنَّ ذٰلِكَ مِّنْ عَزْمِ الْاُمُوْرِ ﴿١٢﴾ وَلَا تُصَعِّرْ خَدَّكَ لِلنَّاسِ وَلَا تَمَسْ فِي الْاَرْضِ

(1) سۈرە ئەھقاق 15 - ئايەتنىڭ بىر قىسمى.
(2) سۈرە ئىسرا 24 - ئايەتنىڭ بىر قىسمى.

مَرَحًا إِنَّ اللَّهَ لَا يُحِبُّ كُلَّ مُخْتَالٍ فَخُورٍ ﴿١٦﴾ وَأَقْصِدْ فِي مَشْيِكَ وَأَعْضُضْ مِنْ صَوْتِكَ إِنَّ أَنْكَرَ الْأَصْوَاتِ لَصَوْتُ الْحَمِيرِ ﴿١٧﴾

(لوقمان ئېيتتى) «ئى ئوغۇلچىقىم! قىلمىشىڭ قىچا چاغلىق نەرسە بولۇپ، ئۇ ئۇيۇل تاشنىڭ ئىچىدە (يەنى ئەڭ مەخپىي جايدا) يا ئاسمانلارنىڭ قېتىدا ياكى زېمىننىڭ ئاستىدا بولسىمۇ، اللە ئۇنى ھازىر قىلىدۇ (ئۇنىڭ ھېسابىنى ئالىدۇ). اللە ھەقىقەتەن ئىنچىكە كۆزەتكۈچىدۇر، ھەممىدىن خەۋەرداردۇر»⁽¹⁶⁾. ئى ئوغۇلچىقىم! نامازنى (ۋاقتىدا تەئىدىل ئىرىكەن بىلەن) ئوقۇغىن، (كىشىلەرنى) ياخشىلىققا بۇيرۇغىن، يامانلىقتىن توسقىن، ساخا يەتكەن كۈلپەتلەرگە سەۋر قىلغىن (چۈنكى، ھەقىقەتكە دەۋەت قىلغۇچى ئەزىيەتلەرگە ئۇچرايدۇ)، بۇ ھەقىقەتەن قىلىشقا ئىرادە تىكلەشكە تېگىشلىك ئىشلاردىندۇر⁽¹⁷⁾. كىشىلەردىن مەنستىمەسلىك بىلەن يۈز ئۆرۈمىگىن، زېمىندا غادىيىپ ماڭمىغىن، اللە ھەقىقەتەن ھاكاۋۇر، ئۆزىنى چوڭ تۇتقۇچىلارنى دوست تۇتمايدۇ⁽¹⁸⁾. ئوتتۇراھال ماڭغىن، ئاۋازىڭنى پەسلىتىكىن، ئاۋازلارنىڭ ئەڭ زېرىكەرلىكى ھەقىقەتەن ئېشەكلەرنىڭ ئاۋازىدۇر»⁽¹⁹⁾.

بۇ پايدىلىق نەسىھەتلەر بولۇپ، ئۇنى كىشىلەرنىڭ ئۆزلىرىگە ئۆلگە قىلىشى ۋە ئۇنىڭغا ئەگىشىشى ئۈچۈن پاك اللە ئۇنى لوقماننىڭ تىلى بىلەن بايان قىلدى. لوقمان مۇنداق دېدى: «ئى ئوغۇلچىقىم! قىلمىشىڭ قىچا چاغلىق نەرسە بولۇپ» يەنى ھەقىقەتەن گۇناھ ياكى خاتالىق قىچىنىڭ دېنىچىلىك بولسىمۇ «اللە ئۇنى ھازىر قىلىدۇ» يەنى قىيامەت كۈنى ئادالەت تارازىلىرى ئوتتۇرىغا قويۇلغان چاغدا، اللە ئۇنى ھازىر قىلىدۇ. ئەگەر ئۇ ياخشىلىق بولسا مۇكاپات، يامانلىق بېرىدۇ.

اللە بۇ ھەقتە مۇنداق دېگەن: «قىيامەت كۈنى بىز (ئەمەللەر تارتىلىدىغان) ئادالەت تارازىسىنى ئورنىتىمىز، ھېچ ئادەمگە قىلچە ئۇۋال قىلىنمايدۇ (يەنى ياخشى ئادەمنىڭ ياخشىلىقى كېمەيتىۋېتىلمەيدۇ، يامان ئادەمنىڭ يامانلىقى ئاشۇرۇۋېتىلمەيدۇ)»⁽¹⁾ «كىمكى زەررىچىلىك ياخشى ئىش قىلىدىكەن، ئۇنىڭ مۇكاپاتىنى كۆرىدۇ. كىمكى زەررىچىلىك يامان ئىش قىلىدىكەن، ئۇنىڭ جازاسىنى تارتىدۇ»⁽²⁾ ئەگەر ئەنە شۇ زەررىچىلىك ئىش سىلىق ئۇيۇل تاشنىڭ قېتىدا يوشۇرۇلغان ھالدا ساقلانغان تەقدىردىمۇ ياكى ئاسمانلارنىڭ ۋە زېمىننىڭ ئەتراپىغا چېچىلىپ يوقاپ كەتكەن تەقدىردىمۇ، اللە ئۇنى چوقۇم ھازىر قىلىدۇ. چۈنكى، ھېچ قانداق بىر سىر اللە تائالاغا يوشۇرۇن قالمايدۇ. ئاسمانلاردىكى ۋە زېمىندىكى زەررە چاغلىق نەرسە اللە تائالانىڭ بىلىشىدىن يىراق ئەمەستۇر.

«اللە ھەقىقەتەن ئىنچىكە كۆزەتكۈچىدۇر، ھەممىدىن خەۋەرداردۇر» يەنى ئىنچىكە نەرسىلەرنى بىلگۈچىدۇر. شەيئىلەر گەرچە ئىنچىكە، نازۇك ۋە ئىنتايىن كىچىك بولسىمۇ اللە تائالاغا يوشۇرۇن قالمايدۇ. «ھەممىدىن خەۋەرداردۇر» يەنى اللە قاراڭغۇ كېچىدىكى چۈمۈللەرنىڭ ماڭغىنىدىنمۇ خەۋەرداردۇر. ئاندىن لوقمان مۇنداق دېدى: «ئى ئوغۇلچىقىم! نامازنى ئوقۇغىن» يەنى نامازنى ۋاقتىدا تەئىدىل ئىرىكەن بىلەن ئوقۇغىن. كۈچۈڭنىڭ ۋە تىرىشچانلىقىڭنىڭ يېتىشىچە «كىشىلەرنى» ياخشىلىققا بۇيرۇغىن، يامانلىقتىن توسقىن، ساخا يەتكەن كۈلپەتلەرگە سەۋر قىلغىن» لوقمان ياخشىلىققا بۇيرۇغۇچى، يامانلىقتىن توسقۇچى كىشىنىڭ چوقۇم كىشىلەر تەرىپىدىن ئەزىيەتكە ئۇچرايدىغانلىقى ۋە جاپا - مۇشەققەت تارتىدىغانلىقىنى بىلگەنلىكى ئۈچۈن ئوغلىنى سەۋر قىلىشقا بۇيرۇدى.

(1) سۈرە ئەنئىيا 47 - ئايەتنىڭ بىر قىسمى.

(2) سۈرە زەلەلە 7 - 8 - ئايەتلەر.

﴿بۇ ھەقىقەتەن قىلىشقا ئىرادە تىكلەشكە تېگىشلىك ئىشلاردىندۇر﴾ يەنى كىشىلەرنىڭ يەتكۈزگەن ئەزىيەتلىرىگە سەۋر قىلىش، ئەلۋەتتە، ئىرادە تىكلەشكە تېگىشلىك ئىشلاردىندۇر. ﴿كىشىلەردىن مەنستەمەسلىك بىلەن يۈز ئۆرمىگىن﴾ يەنى كىشىلەرگە گەپ قىلغان ياكى ئۇلار ساڭا گەپ قىلغان چاغدا، ئۇلارنى كۆزگە ئىلماسلىق بىلەن يوغانچىلىق قىلىپ ئۇلارغا ئارقاڭنى قىلىۋالمىغىن، ئەكسىچە ئۆزەڭنى كەمتەر تۇتۇپ ئۇلارغا خۇش چىراي بىلەن قارىغىن. بۇ ھەقتە ئىمام ئەبۇداۋۇد رىۋايەت قىلغان ھەدىستە مۇنداق دېيىلگەن: «ئەگەر قېرىندىشىڭ بىلەن ئۇچراشساڭ، ئۇنىڭغا كۆلۈمسىرىگەن ھالدا قارىغىن، ئىشتاننى ئۇزۇن كېيىشتىن قەتئى ساقلانغىن، ئۇ ھەقىقەتەن كىبىرلىكتۇر، اللە كىبىرلىكنى ياقىتۇرمايدۇ».

﴿زېمىندا غادىيىپ ماڭمىغىن﴾ يەنى زېمىندا ھاكاۋۇرلۇق، تەكەببۇرلۇق، يوغانچىلىق ۋە چوڭچىلىق بىلەن ماڭمىغىن، ھەرگىز ئۇنداق قىلمىغىن، ئۇنداق قىلساڭ اللە ساڭا غەزەپلىنىدۇ. شۇڭا اللە تائالا مۇنداق دەيدۇ: ﴿اللە ھەقىقەتەن ھاكاۋۇر، ئۆزىنى چوڭ تۇتقۇچىلارنى دوست تۇتمايدۇ﴾ يەنى اللە ئۆز - ئۆزىدىن پەخىرلىنىپ ھاكاۋۇرلۇق قىلغۇچىنى، باشقىلارغا چوڭچىلىق قىلغۇچىنى دوست تۇتمايدۇ. اللە تائالا بۇ ھەقتە مۇنداق دەيدۇ: ﴿سەن زېمىندا مەغرۇرانە يۈرمىگىن، (ھاكاۋۇرلۇقتىن ئايىغىڭ بىلەن) يەرنى تېشىۋېتەلمەيسەن، (ھەر قانچە گېدەيگىنىڭ بىلەن) ئېگىزلىكتە تاغلارغا تەڭلىشەلمەيسەن﴾⁽¹⁾.

ئوتتۇرا ھال مېڭىشقا بۇيرۇش توغرىسىدا

﴿ئوتتۇرا ھال ماڭغىن﴾ يەنى مىسىلداپ ئاستا ماڭماي، سوڭۇلداپ تېزىمۇ ماڭماي، بەلكى ئۇ ئىككىسىنىڭ ئوتتۇرىسىدا ئوتتۇرا ھال ماڭغىن.

﴿ئاۋازىڭنى پەسەلتكىن﴾ يەنى گەپ - سۆزدە مۇبالىغە قىلمىغىن، پايدىسىز سۆزلەردە ئاۋازىڭنى كۆتەرمىگىن ﴿ئاۋازلارنىڭ ئەڭ زېرىكەرلىكى ھەقىقەتەن ئېشەكلەرنىڭ ئاۋازىدۇر﴾. بۇ ئايەت ھەققىدە مۇجاھىد ۋە بىر قانچە كىشى مۇنداق دېدى: شەك - شۇبھىسىزكى، ئاۋازلارنىڭ ئەڭ يېقىمىسى ئەلۋەتتە ئېشەكلەرنىڭ ئاۋازىدۇر. يەنى ئاۋازىنى ناھايىتى يۇقىرى چىقارغان كىشىنىڭ ئاۋازى ئېشەكنىڭ ئاۋازىغا ئوخشايدۇ. بۇنداق ئاۋازنى اللە ئۆچ كۆرىدۇ.

بۇ يەردىكى ئاۋازنى ئېشەكنىڭ ئاۋازىغا ئوخشىتىش يۇقىرى ئاۋازنىڭ ھاراملىقىنى ۋە ناھايىتى چوڭ ئەيىب ئىكەنلىكىنى بىلدۈرىدۇ. چۈنكى، پەيغەمبەر ئەلەيھىسسالام مۇنداق دېگەن: «يامان ئىشلار بىزگە ئۈلگە قىلىنمايدۇ، بەرگەن سوغىتىنى قايتۇرۇۋالغۇچى ئىتقا ئوخشايدۇ، ئىت قۇسىدۇ، ئاندىن قۇسقىنى قايتا ئىچىدۇ».

لوقماننىڭ نەسھەتلىرى توغرىسىدا

بۇ ئىنتايىن پايدىلىق نەسھەتلەر بولۇپ، قۇرئان كەرىمنىڭ لوقمان ھەكىم توغرىسىدىكى قىسسىلىرىدىندۇر. دانىشمەنلەر ۋە ۋەز ئېيتقۇچىلار تەرىپىدىن لوقمان ھەققىدە نۇرغۇن رىۋايەتلەر بايان قىلىندى. بىز ئۇنىڭدىن تۆۋەندىكىلەرنى بايان قىلماقچىمىز:

(1) سۈرە ئىسرا 37 - ئايەت.

ئىمام ئەھمەد، ئابدۇللاھ ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بىزگە مۇنداق دېدى: «لوقمان ھەكىم ھەقىقەتەن مۇنداق دەيتتى: شەك - شۈبھىسىزكى، ئەگەر ئالەم بىرەر نەرسىنى ئامانەتكە ئالسا ئۇنى پۇختا ساقلايدۇ».

ئىبنى ئەبۇھاتەم ئەبۇمۇسا ئەشئەرى رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئۆز ۋاقتىدا لوقمان ھەكىم ئوغلىغا نەسەھەت قىلىپ: ئى ئوغۇلچىقىم! بېشىڭنى ئوربۇپلىشتىن قەتئىي ساقلانغىن، ئۇ ھەقىقەتەن كېچىدە قورقۇنچلۇق، كۈندۈزدە ئەيىبتۇر، دېدى».

سەرى ئىبنى يەھيانىڭ مۇنداق دېگەنلىكى رىۋايەت قىلىنىدۇ، لوقمان ئوغلىغا: ئى ئوغۇلچىقىم! ھېكمەت ھەقىقەتەن مىسكىنلەرنى پادىشاھلارنىڭ سورۇنلىرىغا ئېلىپ كىرىدۇ، دېدى.

ئەۋن ئىبنى ئابدۇللاھنىڭ مۇنداق دېگەنلىكى رىۋايەت قىلىنىدۇ، لوقمان ئوغلىغا: ئى ئوغۇلچىقىم! ئەگەر بىرەر قەۋمنىڭ سورۇنىغا كەلسەڭ، ئۇلارغا ئىسلامى سالام بىلەن سالام قىلغىن، ئاندىن ئۇلارنىڭ بىر تەرىپىگە بېرىپ ئولتۇرغىن، ئۇلار سۆزلىمىگىچە سەن سۆز قىلىمىغىن، ئەگەر ئۇلار ئاللاھ تائالانىڭ زىكرىگە بېرىلگەن بولسا، سەنمۇ ئۇلارغا قېتىلغىن، ئەگەر ئۇلار ئۇنىڭدىن باشقىغا بېرىلگەن بولسا، ئۇلارنىڭ يېنىدىن باشقىلارنىڭ يېنىغا يۆتكىلىپ كەتكىن، دەيتتى.

* * * * *

أَلَمْ تَرَوْا أَنَّ اللَّهَ سَخَّرَ لَكُمْ مَّا فِي السَّمَوَاتِ وَمَا فِي الْأَرْضِ وَأَسْبَغَ عَلَيْكُمْ نِعْمَهُ ظَهْرَةً وَبَاطِنَةً وَمِنَ النَّاسِ مَن يُجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُّبِينٍ ﴿٢٠﴾ وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا أُولَئِكَ كَانَ الشَّيْطَانُ يَدْعُوهُمْ إِلَىٰ عَذَابِ السَّعِيرِ ﴿٢١﴾

بىلمەمسىلەركى، اللە ئاسمانلاردىكى ۋە زېمىندىكى ھەممىنى سىلەرگە بويسۇندۇرۇپ بەردى (يەنى سىلەرنىڭ پايدىلىنىشىڭلارغا مۇۋاپىقلاشتۇرۇپ بەردى). سىلەرگە ئاشكارا ۋە يوشۇرۇن (يەنى ماددىي ۋە مەنىۋى) نېمەتلەرنى كامالەتكە يەتكۈزۈپ بەردى. بەزى كىشىلەر ھېچقانداق ئىلمىسىز، ھىدايەتسىز ۋە نۇرلۇق كىتابسىز ھالدا اللە بارسىدا جېدەللىشىدۇ⁽²⁰⁾. ئەگەر ئۇلارغا: «اللە نازىل قىلغان نەرسە (يەنى قۇرئان)غا ئەگىشىڭلار» دېيىلسە، ئۇلار: «ياق، بىز ئاتا - بوۋىلىرىمىزنىڭ دىنىغا ئەگىشىمىز» دەيدۇ، شەيتان ئۇلارنى دوزاخ ئازابىغا چاقىرىغان تۇرسا (ئۇلار يەنىلا ئاتا - بوۋىلىرىنىڭ دىنىغا ئەگىشىمدۇ؟)⁽²¹⁾.

نېمەتلەرنى ئەسلىتىش توغرىسىدا

اللە تائالا بۇ ئايەتلەردە ئىنسانلارنى دۇنيا ۋە ئاخىرەتتە ئۇلارغا ئاتا قىلغان نېمەتلەرنى ئەسلىشكە تەۋسىيە قىلىدۇ. اللە ئۇلارغا ئاسمانلاردىكى يۇلتۇزلارنى بويسۇندۇرۇپ بەردى. ئۇلار كېچە - كۈندۈز يۇلتۇزلارنىڭ نۇرىدىن پايدىلىنىدۇ. اللە ئاسماندا ياراتقان بۇلۇت، يامغۇر، قار ۋە مۆلدۈرلەرنىمۇ ئۇلارغا بويسۇندۇرۇپ بەردى، ئاسماننى بىخەتەر ئۆگزە قىلىپ بەردى. زېمىندىكى تۇرالغۇ جايلارنى، دەرەخلەرنى، دەريالارنى، زىرائەتلەرنى ۋە مېۋىلەرنى ئۇلارغا بويسۇندىغان قىلىپ ياراتتى. ئۇلارغا پەيغەمبەرلەرنى

ئەۋەتتىش، كىتابلارنى نازىل قىلىش، يامان ئىللەتلەرنى يوقىتىش قاتارلىق ئاشكارا ۋە يوشۇرۇن نېمەتلىرىنى كامالەتكە يەتكۈزۈپ بەردى. لېكىن، ئىنسانلار مۇشۇنىڭ ھەممىسىگە ئېرىشىپ تۇرۇپمۇ، كۆپىنچىسى ئىمان ئېيتىمىدى. تېخى ئۇلارنىڭ بەزىلىرى ھېچقانداق تاپانغىدەك توغرا دەلىل - پاكىتىسىز، ئىلىمىسىز ۋە ياكى بۇرۇنقىلاردىن قالدۇرۇلغان بىرەر راۋۇس كىتابى بولمىغان ئاساستا ئاللاھ تائالانىڭ بار ۋە بىرلىكى توغرىسىدا ۋە ئاللاھنىڭ پەيغەمبەرلەرنى ئەۋەتكەنلىكى توغرىسىدا جېدەللىشىدۇ. شۇڭا ئاللاھ تائالا مۇنداق دەيدۇ: ﴿بەزى كىشىلەر ھېچقانداق ئىلىمىسىز، ھىدايەتسىز ۋە نۇرلۇق كىتابسىز ھالدا ئاللاھ بارىسىدا جېدەللىشىدۇ﴾.

﴿ئەگەر ئۇلارغا ئاللاھ نازىل قىلغان نەرسە (يەنى قۇرئان) غا ئەگىشىڭلار دېيىلسە﴾ يەنى ئاللاھ تائالانىڭ بار ۋە بىرلىكى ھەققىدە جېدەللەشكۈچىلەرگە ئاللاھ تائالانىڭ پەيغەمبىرى ئېلىپ كەلگەن پاك شەرىئەتكە ئەگىشىڭلار دېيىلسە: ﴿ئۇلار: «ياق، بىز ئاتا - بوۋىلىرىمىزنىڭ دىنىغا ئەگىشىمىز» دەيدۇ﴾ يەنى ئۇلارنىڭ بۇرۇن ياشىغان ئاتا - بوۋىلىرىغا ئەگىشىشتىن باشقا دەلىلى يوق.

ئاللاھ تائالا بۇ ھەقتە مۇنداق دەيدۇ: ﴿ئاتا - بوۋىلىرى ھېچ نەرسىنى چۈشەنمىگەن ۋە توغرا يولدا بولمىغان تۇرسا، يەنە ئۇلارغا ئەگىشەمدۇ؟﴾⁽¹⁾ يەنى ئى ئاتا - بوۋىلىرىنىڭ قىلمىشلىرى بىلەن دەلىل كۆرسەتكۈچىلەر! شەك - شۈبھىسىزكى، ئۇلار گۇمراھلىقتا تۇرسا سىلەر ئۇلارغا ۋارىسلىق قىلىپ ئۇلارنىڭ ماڭغان يولىغا ئەگەشەڭلار، بۇنى قانداق چۈشەندۈرىسىلەر؟ ﴿شەيتان ئۇلارنى دوزاخ ئازابىغا چاقىرىغان تۇرسا (ئۇلار يەنىلا ئاتا بوۋىلىرىنىڭ دىنىغا ئەگىشەمدۇ؟)﴾.

* * * * *

﴿ وَمَنْ يُسَلِّمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ الْوُثْقَىٰ وَإِلَى اللَّهِ عَاقِبَةُ الْأُمُورِ ﴾⁽¹¹⁾ وَمَنْ كَفَرَ فَلَا يَحْزُنكَ كُفْرُهُ ۚ إِلَيْنَا مَرْجِعُهُمْ فَنُنَبِّئُهُمْ بِمَا عَمِلُوا ۗ إِنَّ اللَّهَ عَلِيمٌ بِذَاتِ الصُّدُورِ ﴾⁽¹²⁾ نُمَتِّعُهُمْ قَلِيلًا ثُمَّ نَضْطَرُّهُمْ إِلَىٰ عَذَابٍ غَلِيظٍ⁽¹³⁾

ياخشى ئىش قىلغۇچى بولغان ھالدا ئىخلاسل بىلەن ئاللاھقا بويسۇنغان ئادەم مەھكەم تۇتقىغا ئېسىلغان بولىدۇ، ئىشلارنىڭ ئاقىۋىتى ئاللاھقا مەنسۇپتۇر⁽²²⁾. كىمكى كاپىر بولىدىكەن، ئۇنىڭ كۇفرى سېنى قايغۇغا سالمىسۇن، ئۇلار بىزنىڭ دەرگاھىمىزغا قايتىدۇ، ئۇلارغا (دۇنيادىكى) قىلمىشلىرىنى ئېيتىپ بېرىمىز، ئاللاھ ھەقىقەتەن ئۇلارنىڭ دىللىرىدىكىنى بىلىپ تۇرغۇچىدۇر⁽²³⁾. ئۇلارنى (دۇنيادىن) ئازغىنا (مۇددەت) بەھرىمەن قىلىمىز، ئاندىن ئۇلارنى قاتتىق ئازابىنى (تېتىشقا) مەجبۇرلايمىز⁽²⁴⁾.

ئاللاھ بۇ ئايەتتە ئاللاھ تائالاغا ئىخلاسل بىلەن ئەمەل قىلغان، ئۇنىڭ ئەمرىگە بويسۇنغان ۋە شەرىئىتىگە ئەگەشكەن كىشىدىن خەۋەر بېرىپ مۇنداق دەيدۇ: ﴿ياخشى ئىش قىلغۇچى بولغان ھالدا﴾ يەنى بۇيرۇلغان نەرسىگە ئەگىشىشىگە، چەكلەنگەن نەرسىنى تەرك قىلماسلىققا ئەمەل قىلغان ﴿مەھكەم تۇتقىغا ئېسىلغان بولىدۇ﴾ يەنى بۇ ئادەم ھەقىقەتەن ئاللاھ تائالادىن ئاللاھنىڭ ئۇنى ئازابلىماسلىقىغا ئىشەنچلىك ۋەدە ئالغان بولىدۇ.

﴿ئىشلارنىڭ ئاقىۋىتى ئاللاھقا مەنسۇپتۇر. كىمكى كاپىر بولىدىكەن، ئۇنىڭ كۇفرى سېنى قايغۇغا سالمىسۇن﴾ يەنى، ئى مۇھەممەد! ئۇلارنىڭ ئاللاھ تائالاغا ۋە سەن ئېلىپ كەلگەن نەرسىگە كۇپۇرلۇق

(1) سۈرە بەقەرە 170 - ئايەتنىڭ بىر قىسمى.

قىلغانلىقىغا قايغۇرۇپ كەتمىگەن، ئاللا تائالانىڭ ئۇلار ھەققىدىكى ئۇرۇنلاشتۇرۇشى شەكسىز ئىجرا بولىدۇ. ئۇلارنىڭ بارار جايى ئاللا تائالانىڭ دەرگاھىدۇر. ئاندىن ئاللا ئۇلارغا قىلمىشلىرىنى ئېيتىپ بېرىپ، شۇنىڭغا يارىشا ئۇلارنى جازالايدۇ.

﴿اللہ ھەقىقەتەن ئۇلارنىڭ دىللىرىدىكىنى بىلىپ تۇرغۇچىدۇر﴾ اللہ تائالاغا ھېچ سىر مەخپىي قالمايدۇ. ئاندىن ئاللا مۇنداق دېدى: ﴿ئۇلارنى (دۇنيادىن) ئازغىنا (مۇددەت) بەھرىمەن قىلىمىز، ئاندىن ئۇلارنى قاتتىق ئازابىنى (تېتىشقا) مەجبۇرلايمىز﴾ ئۇ جانلارغا قاتتىق، تەس ۋە مۇشەققەتلىك تۈيۈلىدىغان ئازابتۇر.

اللہ بۇ ھەقتە مۇنداق دەيدۇ: ﴿اللہ تەلاغا يالغاننى چاپلايدىغانلار ھەقىقەتەن (دوزاخ ئازابىدىن) قۇتۇلالمايدۇ. ئۇلار بۇ دۇنيادىن (ئازغىنا ۋاقىتلا) بەھرىمەن بولىدۇ. ئاندىن ئۇلار (ھېساب بېرىش ئۈچۈن) بىزنىڭ دەرگاھىمىزغا قايتىدۇ. ئاندىن كاپىر بولغانلىقلىرى سەۋەبىدىن ئۇلارغا قاتتىق ئازابىنى تېتىتىمىز﴾⁽¹⁾.

* * * * *

وَلَيْنَ سَأَلْتَهُمْ مِّنْ خَلْقِ السَّمَوَاتِ وَالْأَرْضِ لَيَقُولُنَّ اللَّهُ قُلِ الْحَمْدُ لِلَّهِ بَلْ أَكْثَرُهُمْ لَا يَعْلَمُونَ ﴿٦٥﴾ اللَّهُ مَا فِي السَّمَوَاتِ وَالْأَرْضِ إِنَّ اللَّهَ هُوَ الْعَزِيزُ الْحَمِيدُ ﴿٦٦﴾

ئەگەر سەن ئۇلاردىن: «ئاسمانلارنى ۋە زېمىننى كىم خەلق ئەتتى؟» دەپ سورىساڭ، ئۇلار چوقۇم «اللە» دەپ جاۋاب بېرىدۇ، ئېيتقىنىكى، «جىمى ھەمدۇسانا اللەغا خاستۇر!» بەلكى ئۇلارنىڭ تولىسى ئوقمايدۇ⁽²⁵⁾. ئاسمانلاردىكى ۋە زېمىندىكى نەرسىلەر اللەنىڭ مۈلكىدۇر، اللە ھەقىقەتەن (مەخلۇقاتىدىن) ۋە ئۇلارنىڭ ئىبادىتىدىن) بەھاجەتتۇر، مەدھىيىگە لايىقتۇر⁽²⁶⁾.

مۇشۇرىكلارنىڭ ئاللا تائالانىڭ ياراتقۇچى ئىكەنلىكىنى ئېتىراپ قىلىدىغانلىقى توغرىسىدا اللە بۇ ئايەتلەردە ئۆزىگە شېرىك كەلتۈرگۈچى ئەنە شۇ مۇشۇرىكلاردىن مۇنداق خەۋەر بېرىدۇ: مۇشۇرىكلار ئاسمانلارنىڭ ۋە زېمىننىڭ ياراتقۇچىسىنىڭ ھېچ شېرىكى بولمىغان يالغۇز اللە ئىكەنلىكىنى بىلىدۇ. شۇنداق تۇرۇقلۇق ئۇلار اللە تائالاغا شېرىكلەرنى قوشۇپ ئىبادەت قىلىدۇ. ئۇلار شېرىكلەرنىڭ اللە تائالانىڭ مەخلۇقاتى ۋە مۈلكى ئىكەنلىكىنى ئېتىراپ قىلىدۇ.

شۇڭا اللە تائالا مۇنداق دەيدۇ: ﴿ئەگەر سەن ئۇلاردىن: «ئاسمانلارنى ۋە زېمىننى كىم خەلق ئەتتى؟» دەپ سورىساڭ، ئۇلار چوقۇم «اللە» دەپ جاۋاب بېرىدۇ. ئېيتقىنىكى، «جىمى ھەمدۇسانا اللەغا خاستۇر!» يەنى شۇنداق بولغاچقا، سىلەرنىڭ اللە تائالانىڭ ياراتقۇچى ئىكەنلىكىنى ئېتىراپ قىلىشىڭلار بىلەن ئۈستىڭلارغا دەلىل - پاكىت تۇرغۇزۇلدى.

﴿بەلكى ئۇلارنىڭ تولىسى ئوقمايدۇ﴾ ئاندىن اللە تائالا مۇنداق دەيدۇ: ﴿ئاسمانلاردىكى ۋە زېمىندىكى سىلەر اللە نىڭ مۈلكىدۇر﴾ يەنى اللە تائالانىڭ مەخلۇقاتى ۋە مۈلكىدۇر.

﴿اللە ھەقىقەتەن (مەخلۇقاتىدىن) ۋە ئۇلارنىڭ ئىبادىتىدىن) بەھاجەتتۇر، مەدھىيىگە لايىقتۇر﴾ يەنى اللە ئۆزىدىن باشقا نەرسىدىن بەھاجەتتۇر. ھەممە نەرسە اللە تائالاغا موھتاجدۇر. جىمى نەرسىنى ياراتقانلىقى ئۈچۈن مەدھىيىگە لايىقتۇر. ئاسمانلاردىكى ۋە زېمىندىكى نەرسىنى ياراتقان ۋە مۇناسىپ

(1) سۈرە يۈنۈس 69 — 70 - ئايەتلەر.

قانۇنىيەتنى ئورناتقانلىقى ئۈچۈن ھەمدۇسانا ئاللا تائالاغا خاستۇر، ھەممە ئىشلاردا مەدھىيلىنىشكە تېگىشلىكتۇر.

* * * * *

وَلَوْ أَنَّمَا فِي الْأَرْضِ مِنْ شَجَرَةٍ أَقْلَمٌ وَالْبَحْرُ يَمُدُّهُ مِنْ بَعْدِهِ سَبْعَةُ أَنْحُرٍ مَا نَفِدَتْ
كَلِمَاتُ اللَّهِ إِنَّ اللَّهَ عَزِيزٌ حَكِيمٌ ﴿٧٧﴾ مَا خَلَقَكُمْ وَلَا بَعَثَكُمْ إِلَّا كَنَفْسٍ وَاحِدَةٍ إِنَّ اللَّهَ سَمِيعٌ

بَصِيرٌ ﴿٧٨﴾

ئەگەر يەر يۈزىدىكى دەرەخلەرنىڭ ھەممىسى قەلەم بولغان، دېڭىز (سىيا) بولغان، ئۇنىڭغا يەنە يەتتە دېڭىز (نىڭ سىياسى) قوشۇلغان تەقدىردىمۇ ئاللا نىڭ سۆزلىرىنى (يېزىپ) تۈگەتكىلى بولمايدۇ، ئاللا ھەقىقەتەن غالىبتۇر، ھېكمەت بىلەن ئىش قىلغۇچىدۇر⁽²⁷⁾. (ئى ئىنسانلار!) سىلەرنىڭ (دەسلەپتە) يارىتىلىشىڭلار، (ئۈلگەندىن كېيىن) تىرىلدۈرۈلۈشىڭلار پەقەت بىر ئادەمنىڭ يارىتىشى، بىر ئادەمنىڭ تىرىلدۈرۈلۈشىگە ئوخشاشتۇر. ئاللا ھەقىقەتەن (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئەمەللىرىنى) كۆرۈپ تۇرغۇچىدۇر⁽²⁸⁾.

ئاللا تائالانىڭ سۆزلىرىنىڭ ساناپ تۈگەتكۈسىز ئىكەنلىكى توغرىسىدا

ئاللا تائالا بۇ ئايەتتە، ئۆزىنىڭ بۈيۈكلۈكى، ئۇلۇغلىقى ۋە كاتتىلىقىدىن، گۈزەل ئىسىملىرى ۋە يۈكسەك سۈپەتلىرىدىن، ھەقىقىتىنى ۋە سانىنى ھېچكىم بىلمەيدىغان، بىرەر ئىنساننىڭ خەۋىرى بولمىغان، تولۇق كامالەتكە يەتكەن سۆزلىرىدىن خەۋەر بېرىدۇ. بۇ ھەقتە ئىنسانلارنىڭ ئۇلۇغى، پەيغەمبەرلەرنىڭ ئاخىرقىسى بولغان مۇھەممەد ئەلەيھىسسالام مۇنداق دېگەن: «ئى ئاللا! مەن ساڭا ئاتاپ ئوقۇغان سانانى خۇددى سەن ئۆزەڭگە ئوقۇغان سانادەك ھېسابلاپ بولالمايمەن».

«ئەگەر يەر يۈزىدىكى دەرەخلەرنىڭ ھەممىسى قەلەم بولغان، دېڭىز (سىيا) بولغان، ئۇنىڭغا يەنە يەتتە دېڭىز (نىڭ سىياسى) قوشۇلغان تەقدىردىمۇ ئاللا نىڭ سۆزلىرىنى (يېزىپ) تۈگەتكىلى بولمايدۇ» يەنى ئەگەر يەر يۈزىدىكى جىمى دەرەخلەر قەلەم قىلىنغان، دېڭىز سىيا قىلىنغان، ئۇنىڭغا يەنە يەتتە دېڭىزنىڭ سۈيى سىيا قىلىنىپ قوشۇلغان، ئاندىن ئۇلار بىلەن ئاللا تائالانىڭ بۈيۈكلۈكىنى، يۈكسەك سۈپەتلىرىنى ۋە كاتتىلىقىنى كۆرسىتىدىغان ئاللا تائالانىڭ سۆزلىرى يېزىلغان تەقدىردىمۇ، قەلەملەر ئەلۋەتتە سۇنغان، دېڭىزنىڭ سۈيى ۋە ئۇنىڭغا قوشۇلغان سۇ ئەلۋەتتە تۈگىگەن بولاتتى.

بۇ ئايەتتە يەتتە دېڭىزنىڭ تىلغا ئېلىنىشى پەقەت مۇبالىغە ئۈچۈندۇر. دۇنيادا يەتتە دېڭىزنىڭ بارلىقىنى كۆرسىتىش ئۈچۈن تىلغا ئېلىنغان ئەمەس. چۈنكى، راست دېگىلىمۇ بولمايدىغان، يالغان دېگىلىمۇ بولمايدىغان ئىسرائىل رىۋايەتلىرىدىن پايدىلانغان كىشىلەر ئالەمدە يەتتە دېڭىز بار دەپ قارايدۇ⁽¹⁾. بەلكى يەنە بىر ئايەتتە ئاللا تائالا مۇنداق دەيدۇ: «ئېيتقىنكى: «پەرۋەردىگارىمىڭ سۆزلىرىنى يېزىش ئۈچۈن، ئەگەر دېڭىز (سۈيى) سىيا بولۇپ كەتسە، پەرۋەردىگارىمىڭ سۆزلىرى تۈگىمەي تۇرۇپ، دېڭىز (سۈيى) چوقۇم تۈگەپ كەتكەن بولاتتى. مۇبادا يەنە شۇنچىلىك دېڭىز (سۈيىنى) كەلتۈرسەكمۇ»⁽²⁾.

(1) بۇ تەپسىرنىڭ مۇئەللىپى بۇندىن 700 يىل ئىلگىرى ياشىغان بولغاچقا دۇنيادىكى دېڭىزلارنىڭ سانى توغرىسىدا ئېنىق مەلۇمات بېرەلمىگەن.

(2) سۈرە كەھق 109 - ئايەت.

اللہ تائالانىڭ: «يەنى شۇنچىلىك» دېگەن بۇ سۆزدىن پەقەت يەنە بىر دېڭىز سۈيى دېگەنلىك مەقسەت قىلىنغان ئەمەس. بەلكى يەنە شۇنچىلىك دېڭىز سۈيى، ئاندىن يەنە شۇنچىلىك، ئاندىن يەنە شۇنچىلىك دەپ بىرىنىڭ كەينىدىن يەنە بىرى ئۇلاپ كەلتۈرىلىدىغانلىقى كۆزدە تۇتۇلىدۇ. چۈنكى، اللہ تائالانىڭ ئايەتلىرىنىڭ ۋە سۆزلىرىنىڭ چېكى يوقتۇر.

﴿اللہ ھەقىقەتەن غالىبتۇر، ھېكمەت بىلەن ئىش قىلغۇچىدۇر﴾ يەنى ھەممە نەرسىدىن ئۈستۈن، كۈچلۈك ۋە غالىبتۇر. اللہ ئىرادە قىلغان نەرسىنى ھېچ توسۇپ قالغۇچى بولمايدۇ. اللہ تائالانىڭ ھۆكۈمىگە ھېچ مۇخالپەتچىلىك قىلغۇچى ۋە قارشى چىققۇچى بولمايدۇ. مەخلۇقاتنى يارىتىش، ئەمەل قىلىش، شەرئەت بەلگىلەش قاتارلىق جىمى سۆزلىرى ۋە ئىشلىرىنى ھېكمەت بىلەن قىلغۇچىدۇر.

﴿ئى ئىنسانلار!﴾ (دەسلەپتە) سىلەرنىڭ يارىتىلىشىڭلار، (ئۆلگەندىن كېيىن) تىرىلدۈرۈلىشىڭلار پەقەت بىر ئادەمنىڭ يارىتىلىشى، بىر ئادەمنىڭ تىرىلدۈرۈلىشىگە ئوخشاشتۇر﴾ يەنى جىمى ئىنسانلارنى يارىتىش، قىيامەت كۈنى ئۇلارنى تىرىلدۈرۈش اللہ تائالانىڭ قۇدرىتىگە نىسبەتەن پەقەت بىر ئادەمنى ياراتقانچىلىكلا ئىشتۇر. بۇلارنىڭ ھەممىسى اللہ تائالاغا ئاساندۇر.

﴿اللہ بىرەر شەيئىنى (يارىتىشنى) ئىرادە قىلسا، ئۇنىڭغا «ۋۇجۇدقا كەل» دەيدۇ - دە، ئۇ ۋۇجۇدقا كېلىدۇ﴾⁽¹⁾ ﴿بىرەر شەيئىنى ياراتماقچى بولساق) بىزنىڭ ئەمرىمىز پەقەت بىر سۆزدۇر، (ئۇ) كۆزنى يۇمۇپ ئاچقاننىڭ ئارىلىقىدا (ئورۇنلىنىدۇ)﴾⁽²⁾ يەنى اللہ بىرەر شەيئى ياراتماقچى بولسا، پەقەت بىرلا قېتىم ئەمەل قىلىدۇ - دە، ئۇ شەيئى ۋۇجۇتقا كېلىدۇ. ئەمەلنى تەكرارلاش ۋە تەكىت قىلىش ھاجەتسىزدۇر. ﴿بىر سەيپە (يەنى ئىسرافىلىنىڭ سۈر چىلىشى) ئاۋاز بىلەنلا ئۇلار (يەنى جىمى خالايتىق) (يەر ئاستىدىن) زېمىننىڭ ئۈستىگە چىقىپ قالىدۇ﴾⁽³⁾.

﴿اللہ ھەقىقەتەن (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئەمەللىرىنى) كۆرۈپ تۇرغۇچىدۇر﴾ يەنى اللہ تائالانىڭ ئۇلارنىڭ سۆزلىرىنى ئاڭلاپ، ئەمەللىرىنى كۆرۈپ تۇرۇشى بىر ئادەمنىڭ سۆزىنى ئاڭلاپ، ئەمەلنى كۆرۈپ تۇرغىنىغا ئوخشاشتۇر. شۇنداقلا اللہ تائالانىڭ ئۇلارنى يارىتىشقا بولغان قۇدرىتى پەقەت بىر ئادەمنى يارىتىش قۇدرىتى بىلەن ئوخشاشتۇر. ﴿ئى ئىنسانلار!﴾ سىلەرنىڭ (دەسلەپتە) يارىتىلىشىڭلار، (ئۆلگەندىن كېيىن) تىرىلدۈرۈلىشىڭلار پەقەت بىر ئادەمنىڭ يارىتىلىشى، بىرەر ئادەمنىڭ تىرىلدۈرۈلىشىگە ئوخشاشتۇر﴾.

* * * * *

أَلَمْ تَرَ أَنَّ اللَّهَ يُولِجُ اللَّيْلَ فِي النَّهَارِ وَيُولِجُ النَّهَارَ فِي اللَّيْلِ وَسَخَّرَ الشَّمْسَ وَالْقَمَرَ كُلًّا مِّنْ جُزْئِي إِلَىٰ أَجَلٍ مُّسَمًّى وَأَنَّ اللَّهَ بِمَا تَعْمَلُونَ خَبِيرٌ ﴿٦٢٥﴾
 ذَٰلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِن دُونِهِ الْبَطِيلُ وَأَنَّ اللَّهَ هُوَ الْعَلِيُّ الْكَبِيرُ ﴿٦٢٦﴾

اللەنىڭ كېچىنى كۈندۈزگە ۋە كۈندۈزنى كېچىگە كىرگۈزۈلىدىغانلىقىنى، كۈن بىلەن ئايىنى بويىسۇندۇرىدىغانلىقىنى كۆرمەمسەن؟ (كۈن بىلەن ئايىنىڭ) ھەر بىرى مۇقەييەن مۇددەت (يەنى قىيامەت) كىچە (ئۆز پەللىكىدە) سەيىر قىلىدۇ. اللە سىلەرنىڭ قىلمىشىڭلاردىن تولۇق خەۋەرداردۇر⁽²⁹⁾. بۇ شۇنىڭ

(1) سۇرە ياسىن 82 - ئايەت.

(2) سۇرە قەمەر 50 - ئايەت.

(3) سۇرە نازىئات 13 — 14 - ئايەتلەر.

ئۈچۈنكى، اللە ھەق (ئىلاھ) دۇر، ئۇلارنىڭ اللەنى قويۇپ ئىبادەت قىلغانلىرى (يەنى بۇتلىرى) باتىلدۇر، اللە ئالىيدۇر، بۈيۈكتۇر⁽³⁰⁾.

اللە تائالانىڭ قۇدرىتىنى ۋە بۈيۈكلۈكىنى زىكر قىلىش توغرىسىدا

﴿اللە نىڭ كېچىنى كۈندۈزگە ۋە كېچىنى كۈندۈزگە كىرگۈزىدىغانلىقىنى﴾ يەنى كېچىدىن كۈندۈزگە ئېلىپ بېرىدۇ. شۇنىڭ بىلەن كۈندۈز ئۇزىراپ، كېچە قىسقىرايدۇ. بۇ ياز پەسلىدە بولۇپ، كۈندۈز ناھايىتى ئۇزىرايدۇ. ئاندىن كۈندۈز كېمىيىشكە باشلاپ كېچە ئۇزىرايدۇ، كۈندۈز قىسقىرايدۇ، بۇ قىش پەسلىدە بولىدۇ.

﴿كۈن بىلەن ئاينى بويىسىنى ئۆزگەرتىدىغانلىقىنى كۆرمەمسەن؟﴾ (كۈن بىلەن ئاينىڭ) ھەر بىرى مۇئەييەن مۇددەت (يەنى قىيامەت) كېچە ئۆز پەلىكىدە سەپىر قىلىدۇ. بەزىلەر بۇ ئايەتنى كۈن بىلەن ئاينىڭ بىرى چەكلىك نىشانغىچە سەپىر قىلدى دەپ تەپسىر قىلدى ۋە بەزىلەر قىيامەت كۈنىگىچە دەپمۇ تەپسىر قىلدى. ھەر ئىككىسى توغرىدۇر.

چەكلىك نىشانغىچە دېگەن سۆزگە سەھم بۇخارى ۋە مۇسلىمدا رىۋايەت قىلىنغان ئەبۇزەر رەزىيەللاھۇ ئەنھۇنىڭ ھەدىسى بىلەن دەلىل كۆرسىتىلىدۇ، پەيغەمبەر ئەلەيھىسسالام: «ئى ئەبۇزەر! كۈننىڭ قەيەرگە بارىدىغانلىقىنى بىلمەمسەن؟» دەپ سورىدى. مەن: اللە ۋە ئۇنىڭ پەيغەمبىرى بىلىدۇ، دېدىم. ئۇ: «شەك - شۈبھىسىزكى، ئەرشنىڭ ئاستىغا بېرىپ (اللە تائالاغا) سەجدە قىلىدۇ. ئاندىن پەرۋەردىگارىدىن (قايتا چىقىشقا) ئىزنى سورايدۇ، كۈنگە: كەلگەن جايىڭدىن قايتقىن (يەنى مەغرەبىتىن چىققىن) دېيىلىدىغان ۋاقىت ئاز قالدى» دېدى.

ئىبنى ئەبۇھاتەم، ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: كۈن (سۇ تارتىدىغان) چاقىلەككە ئوخشايدۇ، كۈندۈزى ئاسماندا ئۆز ئوقى ئەتراپىدا سەپىر قىلىدۇ، كۈن ئولتۇرغان چاغدا، شەرقتىن چىقىش ئۈچۈن كېچىسى زېمىننىڭ ئاستىدا ئۆز ئوقى ئەتراپىدا ماڭىدۇ. ئايمۇ كۈنگە ئوخشاش سەپىر قىلىدۇ، دېدى.

﴿اللە سىلەرنىڭ قىلمىشىڭلاردىن تولۇق خەۋەرداردۇر﴾ اللە تائالا بۇ ھەقتە مۇنداق دەيدۇ: ﴿بىلمەمسەنكى، اللە ئاسمان، زېمىندىكى شەيئەلەرنى بىلىپ تۇرىدۇ﴾⁽¹⁾ بۇنىڭ مەنىسى اللە جىمى شەيئەلەرنى ياراتقۇچىدۇ، دېگەنلىكتۇر. ئەھۋالنى بىلىپ تۇرغۇچىدۇر. اللە بۇ ھەقتە مۇنداق دېگەن: ﴿اللە يەتتە ئاسماننى ياراتتى، زېمىننىمۇ ئاسمانلارغا ئوخشاش (يەنى يەتتە قىلىپ) ياراتتى﴾⁽²⁾.

﴿بۇ شۇنىڭ ئۈچۈنكى، اللە ئىلاھتۇر، ئۇلارنىڭ اللەنى قويۇپ ئىبادەت قىلغانلىرى (يەنى بۇتلىرى) باتىلدۇر﴾ يەنى سىلەرنىڭ اللە تائالانىڭ ھەقىقىي مەۋجۇت، ھەق ئىلاھ ئىكەنلىكىنى، اللە تائالادىن باشقا ھەممە نەرسىنىڭ باتىل ئىكەنلىكىنى ئىسپاتلىشىڭلار ئۈچۈن اللە تائالانىڭ دەلىل - پاكىتلىرى سىلەرگە ھەقىقەتەن ئاشكارا بولدى.

اللە ھەقىقەتەن ئۆزىدىن باشقا نەرسىدىن بىھاجەتتۇر. ھەر نەرسە اللە تائالاغا موھتاجدۇر. چۈنكى، ئاسمانلاردىكى ۋە زېمىندىكى جىمى نەرسە اللە تائالانىڭ مەخلۇقاتىدۇر، ئۇنىڭ قۇللىرىدۇر. ئۇلاردىن بىرەرسىمۇ اللە تائالانىڭ ئىزىنىسىز زەررە چاغلىق نەرسىنى مىدىرلىتىشقا قادىر ئەمەس. ئەگەر پۈتكۈل ئەھلى زېمىن بىر تال چۈن يارىتىشقا توپلانغان تەقدىردىمۇ، ئۇنى ئەلۋەتتە يارىتالمىدۇ.

(1) سۈرە ھەج 70 - ئايەتنىڭ بىر قىسمى.

(2) سۈرە تالاق 12 - ئايەتنىڭ بىر قىسمى.

﴿بۇ شۇنىڭ ئۈچۈنكى، ئاللاھ ئىلاھتۇر، ئۇلارنىڭ ئاللاھنى قويۇپ ئىبادەت قىلغانلىرى (يەنى بۇتلىرى) باتىلدۇر. ئاللاھ ئالىدۇر، بۈيۈكتۇر﴾ يەنى ئاللاھ تائالادىن ئالىي ھېچنەرسە يوقتۇر، ئاللاھ ھەرقانداق نەرسىدىن بۈيۈكتۇر ۋە ھەممە نەرسە ئاللاھ تائالاغا بويسۇنغۇچىدۇر. ئاللاھ تائالانىڭ بۈيۈكلۈكىگە سېلىشتۇرغاندا ئەرزىمەستۇر.

* * * * *

أَلَمْ تَرَ أَنَّ الْفُلْكَ تَجْرِي فِي الْبَحْرِ بِنِعْمَتِ اللَّهِ لِيُرِيَكُمْ مِنْ آيَاتِهِ إِنَّ فِي ذَلِكَ لَآيَاتٍ لِكُلِّ صَبَّارٍ شَكُورٍ ﴿٦٢٧﴾ وَإِذَا غَشِيَهُمْ مَوْجٌ كَالظُّلْمِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ فَمِنْهُمْ مُقْتَصِدٌ وَمَا تَجْحَدُ بِآيَاتِنَا إِلَّا كُلُّ خَتَّارٍ كَفُورٍ ﴿٦٢٨﴾

كۆرمەسەنكى، كېمىلەرنىڭ ئاللاھنىڭ مەرھەمىتى بىلەن دېڭىزدا يۈرۈشى ئاللاھنىڭ سىلەرگە (ئۆز قۇدرىتىنىڭ) بىر قىسىم دەلىللىرىنى كۆرسىتىشى ئۈچۈندۇر. بۇنىڭدا ھەر بىر سەۋر قىلغۇچى، شۈكۈر قىلغۇچى (بەندە ئۈچۈن ھەقىقەتەن) (چوڭ) ئىبىرەت بار⁽³¹⁾. (دېڭىزدا) ئۇلارنى تاغلاردەك دولقۇنلار ئوربۇلغان چاغدا، ئۇلار كامالى ئىخلاس بىلەن ئاللاھقا ئىلتىجا قىلىدۇ، ئاللاھ ئۇلارنى (دېڭىز خەتەرلىرىدىن) قۇتۇلدۇرۇپ قۇرۇقلۇققا چىقارغان چاغدا، ئۇلارنىڭ بەزىسى توغرا يولدا بولىدۇ. بىزنىڭ ئايەتلىرىمىزنى پەقەت خىيانەتكار (ئاللاھنىڭ نېمەتلىرىدىن تانغان) ئادەملا ئىنكار قىلىدۇ⁽³²⁾.

ئاللاھ تائالا بۇ ئايەتتە كېمىلەرنىڭ دېڭىزدا ئۆز مەرھەمىتى ۋە باشقۇرۇشى بىلەن يۈرۈشى ئۈچۈن دېڭىزنى بويسۇندۇرۇپ بەرگەنلىكىنى خەۋەر قىلىدۇ. ئەگەر ئاللاھ سۇدا كېمىلەرنى كۆتۈرىدىغان كۈچ ياراتمىغان بولسا، كېمىلەر يۈرمىگەن بولاتتى.

﴿ئاللاھنىڭ سىلەرگە (ئۆز قۇدرىتىنىڭ) بىر قىسىم دەلىللىرىنى كۆرسىتىشى ئۈچۈندۇر﴾، ﴿بۇنىڭدا ھەر بىر سەۋر قىلغۇچى، شۈكۈر قىلغۇچى (بەندە ئۈچۈن ھەقىقەتەن) (چوڭ) ئىبىرەت بار﴾ يەنى قىيىنچىلىقلاردا سەۋر قىلغۇچى، كەڭرىچىلىكتە شۈكۈر قىلغۇچىلار ئۈچۈن ئىبىرەت بار.

﴿دېڭىزدا﴾ ئۇلارنى تاغلاردەك دولقۇنلار ئوربۇلغان چاغدا ﴿ئۇلار كامالى ئىخلاس بىلەن ئاللاھقا ئىلتىجا قىلىدۇ﴾ ئاللاھ بۇ ھەقتە مۇنداق دېگەن: ﴿سىلەر دېڭىزدا بىرەر ئايەتكە يولۇققان چېغىڭلاردا ئېسىڭلارغا سىلەر چوقۇنۇۋاتقان مەبۇدلار كەلمەي پەقەت ئاللاھ لا كېلىدۇ (يەنى ئىنسان مۇنداق چاغدا ئاللاھدىن باشقىغا ئىلتىجا قىلمايدۇ)﴾⁽¹⁾ ﴿ئۇلار كېمىگە چىقىپ (غەرق بولۇشتىن قورققان) چاغلىرىدا، ئاللاھقا كامالى ئىخلاس بىلەن ئىلتىجا قىلىدۇ﴾⁽²⁾.

﴿ئاللاھ ئۇلارنى (دېڭىز خەتەرلىرىدىن) قۇتۇلدۇرۇپ قۇرۇقلۇققا چىقارغان چاغدا، ئۇلارنىڭ بەزىسى توغرا يولدا بولىدۇ﴾ مۇجاھىد بۇ ئايەتنى: ئۇلارنىڭ بەزىسى يەنىلا كاپىر بولىدۇ، دەپ تەپسىر قىلدى. ئاللاھ تائالا بۇ ھەقتە مۇنداق دەيدۇ: ﴿ئاللاھ ئۇلارنى ئامان - ئېسەن قۇرۇقلۇققا چىقارغان چاغدا (بالا - قازادىن) قۇتۇلدۇرغان ئاللاھنى ئۇنتۇپ) ناگاھان (ئاللاھقا) شېرىك كەلتۈرىدۇ﴾⁽³⁾.

(1) سۈرە ئىسرا 67 - ئايەت.

(2) سۈرە ئەنكەبۇت 65 - ئايەت.

(3) سۈرە ئەنكەبۇت 65 - ئايەت.

﴿بىزنىڭ ئايەتلىرىمىزنى پەقەت خىيانەتكار (الله نىڭ نېمەتلىرىدىن تانغان) ئادەملا ئىنكار قىلىدۇ﴾
 يەنى ئۇنداق ئادەم قاچانلا ئەھدە قىلسا، ئەھدىسىنى بۇزىدۇ. بۇ ئەڭ ئۈچىغا چىققان خىيانەتتۇر. ئۇ
 نېمەتلىرىدىن تانسۇ، ئۇنىڭغا شۈكۈر قىلمايدۇ، ئەكسىچە ئۇنى ئۇنتۇيدۇ.
 * * * * *

يَا أَيُّهَا النَّاسُ اتَّقُوا رَبَّكُمُ وَأَحْسُوا يَوْمًا لَا تَجْزِي وَالِدٌ عَن وَلَدِهِ وَلَا مَوْلُودٌ هُوَ جَارٌ
 عَن وَالِدِهِ شَيْئًا إِنَّ وَعْدَ اللَّهِ حَقٌّ فَلَا تَغُرَّنَّكُمُ الْحَيَاةُ الدُّنْيَا وَلَا يَغُرَّنَّكُم بِاللَّهِ الْغُرُورُ



ئى ئىنسانلار! پەرۋەردىگارنىڭغا (بۇيرۇقلىرىنى ئورۇنلاش، مەنىنى قىلغان ئىشلاردىن چەكلىنىش
 بىلەن) تەقۋادارلىق قىلىڭلار، شۇنداق بىر كۈندىن قورقۇڭلاركى، (ئۇ كۈندە) ئاتا بالىسىغا ئەسقاتمايدۇ،
 بالىمۇ ئاتىسىغا ئەسقاتمايدۇ، اللەنىڭ ۋەدىسى ھەقىقەتەن ھەقتۇر، سىلەرنى ھەرگىز دۇنيا تىرىكچىلىكى
 مەغرۇر قىلمىسۇن، شەيتاننىڭ سىلەرنى اللەنىڭ ئەپۋىسىنىڭ كەڭلىكى بىلەن مەغرۇر قىلىشىغا يول
 قويماڭلار⁽³³⁾.

الله تائالاغا تەقۋادارلىق قىلىشقا ۋە قىيامەت كۈنىدىن قورقۇشقا بۇيرۇش توغرىسىدا
 الله بۇ ئايەتتە ئىنسانلارنى قىيامەت كۈنىدىن ئاگاھلاندۇرىدۇ. ئۇلارنى الله تائالاغا تەقۋادارلىق
 قىلىپ، الله تائالادىن ۋە قىيامەت كۈنىدىن قورقۇشقا بۇيرۇيدۇ. قىيامەت كۈنى شۇنداق بىر كۈندۈركى:
 ﴿ئاتا بالىسىغا ئەسقاتمايدۇ﴾ يەنى ئەگەر ئاتىسى بالىسى ئۈچۈن ئۆزىنى پىدا قىلماقچى بولسىمۇ، بۇ
 ئۇنىڭدىن قوبۇل قىلىنمايدۇ. شۇنداقلا بالىمۇ ئاتىسى ئۈچۈن ئۆزىنى پىدا قىلماقچى بولسىمۇ، بۇمۇ
 ئۇنىڭدىن قوبۇل قىلىنمايدۇ.

ئاندىن الله ئۇلارغا ۋەز - نەسەھەت قىلىپ مۇنداق دەيدۇ: ﴿سىلەرنى ھەرگىز دۇنيا تىرىكچىلىكى
 مەغرۇر قىلمىسۇن﴾ يەنى دۇنيادىكى خاتىرجەملىك سىلەرنى ئاخىرەت يۇرتىدىن غەپلەتتە قالدۇرمىسۇن.
 ﴿شەيتاننىڭ سىلەرنى الله نىڭ ئەپۋىسىنىڭ كەڭلىكى بىلەن مەغرۇر قىلىشىغا يول قويماڭلار﴾.
 شەيتان ھەقىقەتەن ئادەم ئەۋلادىنى مەغرۇرلاندۇرىدۇ، ئۇنىڭغا يالغان ۋەدىلەرنى قىلىدۇ. ئۇنىڭغا
 خام خىيال قىلدۇرىدۇ. لېكىن ئۇ ھېچ نەرسىگە ئىگىدارچىلىق قىلالمايدۇ. بەلكى ئۇ خۇددى الله تائالا
 مۇنداق دېگەندەك بولىدۇ: ﴿شەيتان ئۇلارغا (يالغان) ۋەدىلەرنى بېرىدۇ ۋە ئۇلارنى خام خىيالغا سالىدۇ.
 (يەنى ئەمەلدە ئىشقا ئاشمايدىغان ئارزۇلارنى كۆڭلىگە سالىدۇ) شەيتان ئۇلارغا پەقەت يالغاننىلا ۋەدە
 قىلىدۇ﴾⁽¹⁾.

ۋەھب ئىبنى مۇنەببەھ مۇنداق دەيدۇ: ئۈزەير ئەلەيھىسسالام مۇنداق دېگەن: قەۋمىم يولۇققان بالانى
 كۆرگەن چېغىمدا قاتتىق قايغۇردۇم، غېمىم كۆپەيدى، ئۇيۇم قاچتى، پەرۋەردىگارمغا يېلىنىپ دۇئا
 قىلدىم، ناماز ئوقۇدۇم، روزا تۇتتۇم، مەن شۇ يالۋۇرۇش بىلەن يىغلاپ تۇرغان بىر ۋاقىتتا جىبرىئىل كەلدى.
 مەن ئۇنىڭغا: سىددىقلار (يەنى يۇقىرى دەرىجىلىك پەيغەمبەرلەر ۋە شېھىتلەر) نىڭ روھلىرى
 گۇناھكارلارغا، ئاتا - ئانىلارنىڭ روھلىرى پەرزەنتلەرگە شاپائەت قىلالامدۇ؟ ماڭا بۇنىڭدىن خەۋەر بەرگىن!

(1) سۈرە نىسا 120 - ئايەت.

دېدىم. جىبرىئىل: شەك - شۈبھىسىزكى، قىيامەتتە ئادىل ھۆكۈم چىقىرىلىدۇ، پادىشاھلىق ئاشكارا بولىدۇ. ئۇ كۈندە بىرەر ئىشقا رۇخسەت قىلىنمايدۇ. اللە تائالانىڭ رۇخسەتسىز بىر مۇئادەم سۆز قىلمايدۇ. ئۇ كۈندە ئاتا بالىسى ئۈچۈن، بالا ئاتىسى ئۈچۈن، قېرىنداش قېرىندىشى ئۈچۈن، قۇل خوجايىنى ئۈچۈن جازالانمايدۇ. بىر ئادەمگە باشقا بىر ئادەم كۆڭۈل بۆلمەيدۇ. قايغۇسى ئۈچۈن قايغۇرمايدۇ. ئۇنىڭغا ھېچكىم ئىچ ئاغرىتمايدۇ. ھەر قانداق ئادەم ئۆزىگە ئىچ ئاغرىتىدۇ، بىر ئىنسان يەنە بىر ئىنسان ئۈچۈن جازاغا تارتىلمايدۇ، ھەر ئادەم ئۆز غېمى بىلەن بولىدۇ. يىغىسىنى ئۆزى يىغلايدۇ، گۇناھى ئۆزىگە يۈكلىنىدۇ، ئۇنىڭ گۇناھىنى باشقا بىرى ئۈستىگە ئالالمايدۇ، دەپ جاۋاب بەردى. بۇ ھەدىسىنى ئىبنى ئەبۇھاتەم رىۋايەت قىلغان.

* * * * *

إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا

تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ ﴿٣٤﴾

قىيامەت (نىڭ بولىدىغان ۋاقتى) توغرىسىدىكى بىلىم ھەقىقەتەن اللەنىڭ دەرىھىدەدۇر. اللە يامغۇرنى (ئۆزى بەلگىلىگەن ۋاقىتتا ۋە ئۆزى بەلگىلىگەن جايغا) ياغدۇرىدۇ، بەچچىداندېكىلەرنىڭ نېمە ئىكەنلىكىنى (يەنى ئوغۇلمۇ، قىزىمۇ، بېجىرىمۇ، كەمتۈكمۇ، بەختلىكمۇ، بەختسىزمۇ) اللە بىلىدۇ، ھېچ ئادەم ئەتە نېمىلەرنى قىلىدىغانلىقىنى (يەنى ئۇنىڭغا نېمە ئىش بولىدىغانلىقىنى، ياخشى - يامان ئىشلاردىن نېمىلەرنى قىلىدىغانلىقىنى) بىلمەيدۇ، ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ، اللە ھەقىقەتەن (پۈتۈن ئىشلارنى) بىلىپ تۇرغۇچىدۇر، (شەيئىلەرنىڭ ئىچكى ۋە تاشقى تەرەپلىرىدىن) تولۇق خەۋەرداردۇر.⁽³⁴⁾

غەيبىنى پەقەت اللە تائالانىڭلا بىلىدىغانلىقى توغرىسىدا

غەيبىنىڭ ئاچقۇچلىرى بار بولۇپ، ئۇنىڭ ئىلمىنى اللە ئۆزىگە خاس قىلدى. ئۇنى اللە بىلدۈرۈشتىن بۇرۇن ھېچ ئادەم بىلمەيدۇ. قىيامەتنىڭ قاچان بولىدىغان ۋاقتى توغرىسىدىكى بىلىمنى پەيغەمبەر مۇ، اللە تائالاغا يېقىن پەرىشتىلەر مۇ بىلمەيدۇ: ﴿ئۇنى پەقەت ئۆزى بەلگىلىگەن ۋاقىتتا مەيدانغا چىقىرىدۇ﴾⁽¹⁾. شۇنداقلا يامغۇرنىڭ قاچان، قەيەرگە يېغىشىنى پەقەت اللە تائالا بىلىدۇ. لېكىن اللە يامغۇرنى يېغىشقا ئەمرى قىلسا، ئۇنى يامغۇرغا مۇئەككەل پەرىشتىلەر ۋە اللە تائالانىڭ مەخلۇقاتلىرىدىن اللە خالىغان كىشىلەر بىلىدۇ. شۇنداقلا بەچچىداندېكى اللە يارىتىشنى ئىرادە قىلغان نەرسىنى اللە تائالادىن باشقا ھېچ ئادەم بىلمەيدۇ. لېكىن، اللە ئۇنىڭ ئوغۇل ياكى قىزلىقىنى، بەختسىز ياكى بەختلىكىنى بەلگىلەشنى ئەمرى قىلغان چاغدا، ئاندىن ئۇنىڭغا مەسئۇل پەرىشتىلەر ۋە اللە تائالانىڭ خالىغان بەندىلىرى بىلىدۇ.

شۇنىڭدەك ھېچ ئادەم دۇنيا ۋە ئاخىرەتلىكى ئۈچۈن ئەتە نېمىلەرنى قىلىدىغانلىقىنى بىلمەيدۇ. ﴿ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ﴾ ئۆز يۇرتلىرىدا بولسۇن ياكى اللە تائالانىڭ زېمىنىدىكى باشقا بىر يۇرتتا بولسۇن، بۇ توغرىدا ھېچ ئادەمنىڭ بىلىمى يوق. ﴿غەيبىنىڭ خەزىنىلىرى اللە

(1) سۈرە ئەئراق 187 - ئايەتنىڭ بىر قىسمى.

نىڭ دەرگاھىدىدۇر، ئۇنى پەقەتلا **اللھ بىلىدۇ**»⁽¹⁾ ھەدىستە بۇ بەش نەرسىنىڭ «غەيبىنىڭ ئاچقۇچلىرى» دەپ ئاتالغانلىقى رىۋايەت قىلىندى.

ئىمام ئەھمەد، بۇرەيدىنىڭ مۇنداق دېگەنلىكىنى رىۋايەت قىلىدۇ، مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىدىم: «بەش ئىش بار، ئۇنى پەقەت غالىب ۋە ئۇلۇغ **اللھ** لا بىلىدۇ» (قىيامەت نىڭ بولىدىغان ۋاقتى) توغرىسىدىكى بىلىم ھەقىقەتەن **اللھ** نىڭ دەرگاھىدىدۇر. **اللھ** يامغۇرنى (ئۆزى بەلگىلىگەن ۋاقتتا ۋە ئۆزى بەلگىلىگەن جايغا) ياغدۇرىدۇ. بەچچىداندىكىلەرنىڭ نېمە ئىكەنلىكىنى (يەنى ئوغۇلمۇ، قىزىمۇ، بىرچىرىمۇ كەمتۈكمۇ، بەختلىكمۇ، بەختسىزمۇ) **اللھ** بىلىدۇ. ھېچ ئادەم ئەتە نېمىلەرنى قىلىدىغانلىقىنى (يەنى ئۇنىڭغا نېمە ئىش بولىدىغانلىقىنى، ياخشى - يامان ئىشلاردىن نېمىلەرنى قىلىدىغانلىقىنى) بىلمەيدۇ. ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ. **اللھ** ھەقىقەتەن (پۈتۈن ئىشلارنى) بىلىپ تۇرغۇچىدۇر، (شەيئىلەرنىڭ ئىچكى ۋە تاشقى تەرەپلىرىدىن) تولۇق خەۋەرداردۇر».

ئىمام ئەھمەد ئابدۇللاھ ئىبنى ئومەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «غەيبىنىڭ ئاچقۇچلىرى بەشتۇر، ئۇنى پەقەت **اللھ** لا بىلىدۇ» (قىيامەت نىڭ بولىدىغان ۋاقتى) توغرىسىدىكى بىلىم ھەقىقەتەن **اللھ** نىڭ دەرگاھىدىدۇر. **اللھ** يامغۇرنى (ئۆزى بەلگىلىگەن ۋاقتتا ۋە ئۆزى بەلگىلىگەن جايغا) ياغدۇرىدۇ. بەچچىداندىكىلەرنىڭ نېمە ئىكەنلىكىنى (يەنى ئوغۇلمۇ، قىزىمۇ، بىرچىرىمۇ كەمتۈكمۇ، بەختلىكمۇ، بەختسىزمۇ) **اللھ** بىلىدۇ. ھېچ ئادەم ئەتە نېمىلەرنى قىلىدىغانلىقىنى (يەنى ئۇنىڭغا نېمە ئىش بولىدىغانلىقىنى، ياخشى - يامان ئىشلاردىن نېمىلەرنى قىلىدىغانلىقىنى) بىلمەيدۇ. ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ. **اللھ** ھەقىقەتەن (پۈتۈن ئىشلارنى) بىلىپ تۇرغۇچىدۇر، (شەيئىلەرنىڭ ئىچكى ۋە تاشقى تەرەپلىرىدىن) تولۇق خەۋەرداردۇر».

ئىمام بۇخارى تەپسىر بابىدا يەنە ئابدۇللاھ ئىبنى ئومەردىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «غەيبىنىڭ ئاچقۇچلىرى بەشتۇر»، ئاندىن ئۇ بۇ ئايەتنى ئوقۇدى: (قىيامەت نىڭ بولىدىغان ۋاقتى) توغرىسىدىكى بىلىم ھەقىقەتەن **اللھ** نىڭ دەرگاھىدىدۇر. **اللھ** يامغۇرنى (ئۆزى بەلگىلىگەن ۋاقتتا ۋە ئۆزى بەلگىلىگەن جايغا) ياغدۇرىدۇ. بەچچىداندىكىلەرنىڭ نېمە ئىكەنلىكىنى (يەنى ئوغۇلمۇ، قىزىمۇ، بىرچىرىمۇ كەمتۈكمۇ، بەختلىكمۇ، بەختسىزمۇ) **اللھ** بىلىدۇ.

ئىمام بۇخارى، ئەبۇھۇرەيرە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام بىر كۈنى كىشىلەر ئارىسىدا تۇراتتى. توساتتىنلا بىر ئادەم ئۇنىڭ يېنىغا كېلىپ، ئى **اللھ** نىڭ پەيغەمبىرى! ئىمان دېگەن نېمە؟ دەپ سورىدى. «پەيغەمبەر ئەلەيھىسسالام: **اللھ** تائالاغا، **اللھ** نىڭ پەرىشتىلىرىگە، كىتابلىرىغا، پەيغەمبەرلىرىگە، **اللھ** تائالاغا مۇلاقات بولۇشقا ئىشىنىشىڭ ۋە قىيامەت كۈنىگە ئىشىنىشىڭ ئىماندۇر» دەپ جاۋاب بەردى. ئۇ ئادەم: ئى **اللھ** نىڭ پەيغەمبىرى! ئىسلام دېگەن نېمە؟ دېدى. پەيغەمبەر ئەلەيھىسسالام: «**اللھ** تائالاغا ئىبادەت قىلىشىڭ **اللھ** غا ھېچ نەرسىنى شېرىك كەلتۈرمەسلىكىڭ، ناماز ئوقۇشۇڭ، پەرز زاكاتنى ئادا قىلىشىڭ ۋە رامزاننىڭ روزىسىنى تۇتىشىڭ ئىسلامدۇر» دېدى. ئۇ ئادەم: ئى **اللھ** نىڭ پەيغەمبىرى! ئېھسان (يەنى ياخشىلىق) دېگەن نېمە؟ دېدى. پەيغەمبەر ئەلەيھىسسالام: «سەن **اللھ** تائالاغا گوييا سەن **اللھ** نى كۆرۈپ تۇرغاندەك ئىبادەت قىلىشىڭ ئېھساندۇر. ئەگەر سەن **اللھ** تائالانى كۆرمىسەڭمۇ، **اللھ** سېنى ھەقىقەتەن كۆرۈپ تۇرىدۇ» دېدى. ئۇ ئادەم: ئى

(1) سۈرە ئەنئام 59 - ئايەتنىڭ بىر قىسمى.

اللہ نىڭ پەيغەمبىرى! قىيامەت قاچان بولىدۇ؟ دېدى. پەيغەمبەر ئەلەيھىسسالام: «قىيامەتنىڭ قاچان بولىدىغانلىقىدىن سورالغۇچى سوئال سورىغۇچىدىن بىلىملىك ئەمەس. لېكىن مەن ساڭا قىيامەتنىڭ ئالامەتلىرىدىن سۆزلەپ بېرەلەيمەن: قاچانكى دېدەك خوجايىنى تۇغسا (يەنى قىزى ئانىسىنى باشقۇرىدىغان ۋە خىزمىتىگە سالدىغان زامان كەلسە)، مانا بۇ قىيامەتنىڭ ئالامەتلىرىدىندۇر. قاچانكى، يالاڭچاق، يالاڭ تۆش (يەنى ئۇچىسىغا كىيىم تېپىپ كېيەلمىگەن، قارا قورساق، بىلىمسىز) كىشىلەر ئىنسانلارغا باشلىق بولسا، مانا بۇ قىيامەتنىڭ ئالامەتلىرىدىندۇر. بەش ئىش بار. ئۇنى پەقەت اللہ لا بىلىدۇ: ﴿قىيامەت توغرىسىدىكى بىلىم ھەقىقەتەن اللہ نىڭ دەرگاھىدىدۇر. اللہ يامغۇرنى ياغدۇرىدۇ. بەچچىداندېكىلەرنىڭ نېمە ئىكەنلىكىنى اللہ بىلىدۇ﴾» دېدى. ئاندىن ئۇ ئادەم قايتىپ كەتتى، پەيغەمبەر ئەلەيھىسسالام: «ئۇنى يېنىمغا قايتۇرۇپ كېلىڭلار» دېدى. ساھابىلار ئۇنى قايتۇرۇپ كەلمەكچى بولۇپ ئارقىدىن چىققان بولسىمۇ، بىراق ئۇنى تاپالمىدى. پەيغەمبەر ئەلەيھىسسالام: «ئۇ جىبرىئىلدۇر، ئىنسانلارغا ئۇلارنىڭ دىنىنى ئۆگىتىش ئۈچۈن كەلدى» دېدى. بۇ ھەدىسنى ئىمام مۇسلىمۇ رىۋايەت قىلغان.

﴿ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ﴾ قەتادە مۇنداق دەيدۇ: بەزى نەرسىلەرنى اللہ ئۆزىگە خاس قىلدى. شۇ نەرسىلەردىن اللہ تائالاغا يېقىن تۇرىدىغان مەرتىۋىسى يۇقىرى پەرىشتىسىمۇ، ئىنسانلارغا ئەۋەتىلگەن پەيغەمبەرنىمۇ خەۋەردار قىلىمىدى.

﴿قىيامەت (نىڭ بولىدىغان ۋاقتى) توغرىسىدىكى بىلىم ھەقىقەتەن اللہ نىڭ دەرگاھىدىدۇر﴾ ئىنسانلاردىن بىرمۇ ئادەم قىيامەتنىڭ قاچان، قايسى يىلدا ياكى قايسى ئايدا، قايسى كېچىدە ياكى قايسى كۈندۈزدە قايسىمۇ بولىدىغانلىقىنى بىلمەيدۇ.

﴿اللہ يامغۇرنى (ئۆزى بەلگىلىگەن ۋاقىتتا ۋە ئۆزى بەلگىلىگەن جايغا) ياغدۇرىدۇ﴾ يەنى اللہ تائالادىن باشقا ھېچكىم يامغۇرنىڭ قاچان ياغدىغانلىقىنى، يەنى كېچىدە ياغامدۇ ياكى كۈندۈزدىمۇ بۇنى بىلمەيدۇ.

﴿بەچچىداندېكىلەرنىڭ نېمە ئىكەنلىكىنى (يەنى ئوغۇلمۇ، قىزىمۇ، بېجىرىمۇ، كەمتۈكمۇ، بەختلىكمۇ، بەختسىزمۇ) اللہ بىلىدۇ﴾ ھېچكىم بەچچىداندېكى نەرسىلەرنى، ئوغۇلمۇ، قىزىمۇ⁽¹⁾، قىزىلمۇ، قارىمۇ، ئۇ كەلگۈسىدە قانداق ئەھۋالدا بولىدىغانلىقىنى بىلمەيدۇ.

﴿ھېچ ئادەم ئەتە نېمىلەرنى قىلىدىغانلىقىنى (يەنى ئۇنىڭغا نېمە ئىش بولىدىغانلىقىنى، ياخشى - يامان ئىشلاردىن نېمىلەرنى قىلىدىغانلىقىنى) بىلمەيدۇ﴾ يەنى ياخشى ئىش قىلامدۇ ياكى يامان ئىش قىلامدۇ، بۇنى بىلمەيدۇ؟ ئى ئادەم ئەۋلادى! سەن قاچان ئۆلۈشىڭنى بىلمەيسەن، ئەتە ئۆلۈپ قالامسەن تېخى! ئەتە ساڭا مۇسبەت يېتىشىمۇ مۇمكىن. سەن بۇنى بىلمەيسەن.

﴿ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ﴾ ئىنسانلاردىن ھېچ ئادەم ئۆلگەندە ئۆزىنىڭ زېمىنىنىڭ قەيەردە ياتىدىغانلىقىنى بىلمەيدۇ. يەنى دېڭىزدىمۇ ياكى قۇرۇقلۇقتىمۇ، تۈزلەڭلىكتىمۇ ياكى تاغدىمۇ قەيەردە ياتىدىغانلىقىنى بىلمەيدۇ.

بىر ھەدىستە مۇنداق دېيىلگەن: اللہ بىرەر بەندىنى بىرەر زېمىندا قەبىزى روھ قىلىشنى ئىرادە قىلسا، ئۇنى ئۇ زېمىنغا بىرەر ھاجەت ئۈچۈن چوقۇم موھتاج قىلىپ قويىدۇ. ئىمام ئەبۇقاسىم تەبەرانى ئۇسامە ئىبنى زەيدتىن ئۇسۇلدا پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ:

(1) - ھازىرقى ھامىلىنىڭ، قىز ئوغۇللىقىنى پەرقلەندۈرۈپ دىئاگنوز قويۇش بولسا ھامىلە بەش ئايلىقتىن ئاشقاندا بولىدۇ، لېكىن بۇ يەردىكى بىلەلمەسلىك جان كىرگۈزۈلۈشنىڭ ئالدىدىكى ھالەتنى كۆرسىتىدۇ.

«اللھ بىرەر بەندىنىڭ ئۆلۈمىنى بىرەر زېمىندا بەلگىلىگەن بولسا، ئۇنى ئۇ زېمىنغا بىرەر ھاجەت ئۈچۈن چوقۇم موھتاج قىلىپ قويدۇ».

شۇنىڭ بىلەن سۈرە لوقماننىڭ تەپسىرى ئاخىرلاشتى. جىمى مەدھىيە ۋە ھەمدۇسانا ئالەملەرنىڭ پەرۋەردىگارى اللھ تائالاغا خاستۇر.